



winmeen.com

# முதலாம் வார நடப்பு நிகழ்வுகள்



மே 2024

மே 01-07

1. அண்மையில், புவிசார் குறியீடுகொண்ட தயாரிப்புகளின் தாக்க மதிப்பீடு குறித்த ஆய்வுக்கு அனுமதியளித்துள்ள அமைப்பு எது?

அ. SIDBI

ஆ. FSSAI

இ. NABARD ✓

ஈ. ISRO



- ★ தேசிய வேளாண்மை மற்றும் ஊரக வளர்ச்சி வங்கி (NABARD) சமீபத்தில் சிம்பயோசிஸ் ஸ்கூல் ஆஃப் எகனாமிக்ஸ் நிறுவனத்திற்கு புவிசார் குறியீடுகொண்ட தயாரிப்புகளின் தாக்க மதிப்பீடு குறித்த ஆய்வுக்கு அனுமதியளித்துள்ளது. புவிசார் குறியீடு (GI) என்பது ஒரு குறிப்பிட்ட நிலப்பரப்பில் காலம் காலமாக தயாரிக்கப்பட்டு வரும் தயாரிப்புகளுக்கு வழங்கப்படும் ஓர் அடையாள குறியீடாகும். சட்டங்கள்மூலம் அறிவுசார் சொத்துக்களைப் பாதுகாப்பது பொருளாதார வளர்ச்சி, வேலைவாய்ப்பு மற்றும் வருமானம் ஈட்டுதல் போன்றவற்றில் பலன்களைப்பெற உதவும்.

2. 'K2-18B' என்றால் என்ன?

அ. புறக்கோள் ✓

ஆ. கருந்துளை

இ. சிறுகோள்

ஈ. நீர்மழ்கிக்கப்பல்



- ★ NASA இன் ஜேம்ஸ் வெப் விண்வெளித் தொலைநோக்கியின் ஆரம்பநிலை தரவுகள், புறக்கோள் 'K2-18b' இல் டைமெத்தில் சல்பைட் வாயுவின் 50%க்கும் அதிகமான சாத்தியக்கூறுகள் இருப்பதாகக் கூறுகிறது. இருப்பினும், ஓர் உறுதியான முடிவுக்கு வருவதற்கு முன் கூடுதல் பகுப்பாய்வு தேவைப்படுகிறது. டைமெத்தில் சல்பைட் என்பது பூமியிலுள்ள உயிரினங்களால் மட்டுமே முதன்மையாக கடல் சூழலில் உள்ள தாவர மிதவை நுண்ணுயிரிகளால் உற்பத்தி செய்யப்படும் ஒரு வாயுவாகும். K2-18b இன் வளிமண்டலத்தில் டைமெத்தில் சல்பைட் இருப்பது ஒரு வியக்கத்தக்க கண்டுபிடிப்பாக இருக்கலாம்; ஏனெனில் இந்தக் கோள் கடலால் மூடப்பட்டதாகவும் பூமியைவிட 2.6 மடங்கு பெரியதாகவும் நம்பப்படுகிறது. 2015இல் கண்டுபிடிக்கப்பட்ட K2-18b என்பது M வகை விண்மீனைச் சுற்றி வரும் ஒரு மீபுவி புறக் கோளாகும்.

3. அண்மையில், பொது நிறுவனங்கள் துறையால், 'நவரத்னா' தகுதி வழங்கப்பட்ட அமைப்பு எது?

அ. BHEL

ஆ. HAL

இ. HMTL

ஈ. IREDA ✓



- ★ பொது நிறுவனங்கள் துறையானது இந்திய புதுப்பிக்கத்தக்க எரிசக்தி மேம்பாட்டு முகமை நிறுவனத்திற்கு (IREDA) 'நவரத்னா' தகுதியை வழங்கியுள்ளது. மத்திய புதிய மற்றும் புதுப்பிக்கத்தக்க எரிசக்தி அமைச்சகத்தின்கீழ் 1987இல் நிறுவப்பட்ட IREDA என்பது ஒரு வங்கி அல்லாத நிதி நிறுவனமாக செயல்பட்டு வருகிறது. கடந்த ஐந்தாண்டுகளில் 'சிறந்த' புரிந்துணர்வு ஒப்பந்தங்களை மேற்கொள்வது மற்றும் தேர்ந்தெடுக்கப்பட்ட செயல்திறன் குறிகாட்டிகளில் 60 அல்லது அதற்கு மேற்பட்ட கூட்டு மதிப்பெண்களைப் பெறுவதன் அடிப்படையில் 'நவரத்னா' தகுதி வழங்கப்படுகிறது.

4. தேசிய செயல்முறைப் பொருளியல் ஆய்வுக்குழுவின் (NCAER) கூற்றுப்படி, 2024-25 நிதியாண்டில் இந்தியப் பொருளாதாரத்தின் வளர்ச்சி வீதம் என்னவாக இருக்கும்?

- அ. 6%      ஆ. 7% ✓  
இ. 8%      ஈ. 8.5%



★ உலகளாவிய வளர்ச்சி, வர்த்தக முடுக்கம் மற்றும் நம்பிக்கைக்குரிய பருவமழை ஆகியவற்றை மேற்கோள் காட்டி, இந்த நிதியாண்டில் இந்தியாவின் பொருளாதாரம் 7% வளர்ச்சியை மீறும் என்று தேசிய செயல்முறைப் பொருளியல் ஆய்வுக்குழு கணித்துள்ளது. 2024-25ஆம் ஆண்டிற்கான இந்தியாவின் வளர்ச்சிக்கணிப்பை 6.5%இல் இருந்து 6.8%ஆக IMF உயர்த்தியுள்ளது. 2023-24இல் 7.6% வளர்ச்சி எட்டப்பட்டதாக அரசாங்க தரவு வெளிப்படுத்துகிறது.

5. நிதிப்புலனாய்வுப் பிரிவு என்பது கீழ்க்காணும் எந்த அமைச்சகத்தின்கீழ் வரும் ஒரு சிறப்பு நிறுவனமாகும்?

அ. பாதுகாப்பு அமைச்சகம்

ஆ. மின்சார அமைச்சகம்

இ. நிதி அமைச்சகம் ✓

ஈ. நகர்ப்புற மேம்பாட்டு அமைச்சகம்



वित्त मंत्रालय  
MINISTRY OF  
FINANCE

सत्यमेव जयते

★ மத்திய நிதியமைச்சகத்தின்கீழ் 2004ஆம் ஆண்டு நிறுவப்பட்ட நிதிப் புலனாய்வுப் பிரிவு (FIU), பணமோசடி தடுப்புச் சட்டத்தின்கீழ் மூலதனச்சந்தைகள், காப்பீடு, இணையவழி செலுத்துதல் நுழைவாயில்கள் மற்றும் கிரிப்டோகரன்சி சேவைகள் உள்ளிட்ட பல்வேறு துறைகளுக்கு எச்சரிக்கை குறிகாட்டிகளை அண்மையில் வெளியிட்டது. இது பணமோசடி மற்றும் பயங்கரவாதத்திற்கு நிதியளிப்பதை எதிர்த்து சந்தேகத்திற்குரிய நிதிப் பரிவர்த்தனைகளை பகுப்பாய்வு செய்கிறது. வங்கிகள், பங்குத்தரகர்கள் மற்றும் காப்பீட்டு நிறுவனங்கள் போன்றவை பணமோசடி தடுப்புச் சட்டத்தின்கீழ் பட்டியலிடும் நிறுவனங்களாக FIU-IND உடன் பதிவு செய்யவேண்டும்.

6. அண்மையில், இந்திய விண்வெளி சூழ்நிலை மதிப்பீட்டு அறிக்கை (ISSAR), 2023ஐ வெளியிட்ட அமைப்பு எது?

அ. DRDO

ஆ. ISRO ✓

இ. CSIR

ஈ. ICAR



★ ISRO ஆனது இந்திய விண்வெளி சூழ்நிலை மதிப்பீட்டு அறிக்கையை (ISSAR) வெளியிட்டுள்ளது; இது விண்வெளிப் பொருள்களின் எண்ணிக்கை அதிகரித்துக்கொண்டுள்ளதை எடுத்துக்காட்டுகிறது. கடந்த 2022ஆம் ஆண்டு முதல் செயல்பட்டுவரும் ISRO System for Safe and Sustainable Space Operations Management (IS4OM) ஆனது ISROஇன் விண்வெளிப் பொருள்களின் பாதுகாப்பை உறுதிசெய்கிறது. உலகளவில், 3143 பொருள்கள் விண்வெளிக்கு ஏவப்பட்டுள்ளன. இந்தியா 2023ஆம் ஆண்டு வரை 127 செயற்கைக்கோள்களை ஏவியுள்ளது. அதில் சந்திரயான் -3 மற்றும் ஆதித்யா L1 உட்பட 7 ISRO திட்டங்களும் அடங்கும்.

7. அண்மையில், 'வீடுசார்ந்த பணவீக்க எதிர்பார்ப்பு குறித்த ஆய்வு' மற்றும் 'நுகர்வோர் நம்பிக்கை குறித்த ஆய்வு' ஆகியவற்றை வெளியிட்ட அமைப்பு எது?

அ. இந்திய ரிசர்வ் வங்கி ✓

ஆ. இந்தியப் பொருளியல் வர்த்தக அமைப்பு

இ. நிதி அமைச்சகம்

ஈ. பொருளியல் வளர்ச்சி நிறுவனம்



- ★ இந்திய ரிசர்வ் வங்கி (RBI) தனது இருதிங்களுக்கு ஒருமுறை வெளியிடப்படும் பணவியல் கொள்கை முடிவுகளைத் தெரிவிப்பதற்காக, 'வீடுசார்ந்த பணவீக்க எதிர்பார்ப்பு குறித்த ஆய்வு' மற்றும் 'நுகர்வோர் நம்பிக்கை குறித்த ஆய்வு' ஆகியவற்றைத் வெளியிட்டுள்ளது. முதலாவதாக 19 நகரங்களில் இருந்து விலையின் போக்குகள் மீதான அகநிலை மதிப்பீடுகள் (பணவீக்க எதிர்பார்ப்புகள் குறித்த தரமான மற்றும் அளவு தரவுகள்) சேகரிக்கப்பட்டன. அடுத்ததாக பொருளாதார நிலைமைகள், வேலைவாய்ப்பு, விலைகள், வருமானம் மற்றும் செலவுகள் ஆகியவற்றில் தரமான பதில்கள் பெறப்பட்டன. இந்த ஆய்வுகள் RBIஇன் கொள்கை உருவாக்கத்திற்கான முக்கியமான நுண்ணறிவுகளை வழங்குவதை நோக்கமாகக் கொண்டுள்ளன.

8. முக்கியமான கனிமங்கள் பற்றிய அறிவுப் பகிரலுக்காக சக்தி நிலையான எரிசக்தி அறக்கட்டளையுடன் சமீபத்தில் புரிந்துணர்வு ஒப்பந்தம் மேற்கொண்ட மத்திய அமைச்சகம் எது?

அ. சுரங்க அமைச்சகம் ✓

ஆ. நிதி அமைச்சகம்

இ. புவி அறிவியல் அமைச்சகம்

ஈ. விவசாய அமைச்சகம்



खान मंत्रालय  
MINISTRY OF  
MINES

- ★ 'முக்கிய கனிமங்கள் தொடர்பான உச்சிமாநாடு' புது தில்லியில் நடைபெற்றது. முதன்மையான கனிமவளம் மற்றும் அது தொடர்பான செயல்பாடுகளில் புதுமையை ஊக்குவிப்பதற்காக இந்த இரு நாள் உச்சிமாநாடு நடத்தப்படுகிறது. இந்த உச்சிமாநாட்டின் ஒருபகுதியாக, மத்திய சுரங்க அமைச்சகம் மற்றும் சக்தி நிலையான எரிசக்தி அறக்கட்டளை இடையே புரிந்துணர்வு ஒப்பந்தம் கையெழுத்தானது. இந்தப் புரிந்துணர்வு ஒப்பந்தம், சுரங்க அமைச்சகம், சக்தி எரிசக்தி அறக்கட்டளை, எரிசக்தி, சுற்றுச்சூழல் & நீர் கவுன்சில் ஆகியவற்றுக்கு இடையே கூட்டுச்செயல்பாட்டுக்கு வழி வகுக்கிறது. இந்தியாவின் பொருளாதார வளர்ச்சி, தேசிய பாதுகாப்பு மற்றும் குறைந்த கார்பன் எரிசக்தி ஆகியவை தொடர்பாக ஆய்வு மற்றும் அறிவுப்பகிர்வுக்கு இந்தப் புரிந்துணர்வு ஒப்பந்தம் வகைசெய்கிறது.

9. அண்மையில், பாரிஸ் விளையாட்டுகளுக்கு முன்னதாக Target Olympic Podium Scheme (TOPS)இன் முதன்மை குழுவில் மீண்டும் சேர்க்கப்பட்டவர் யார்?

அ. பூஜா கண்ணா

ஆ. தீபிகா குமாரி ✓

இ. ககன்தீப் கவுர்

ஈ. முஸ்கன் கிரார்



- ★ உலகின் முன்னாள் நெ:1 வில்வித்தை வீராங்கனையான தீபிகா குமாரி, பாரிஸ் விளையாட்டுகளுக்கான Target Olympic Podium Scheme (TOPS)இன் முதன்மை குழுவில் மீண்டும் சேர்க்கப்பட்டார். கடந்த 2014ஆம் ஆண்டில் மத்திய இளையோர் விவகாரங்கள் மற்றும் விளையாட்டு அமைச்சகத்தால் தொடங்கப்பட்ட TOPS, இந்தியாவின் ஒலிம்பிக் மற்றும் பாராலிம்பிக் செயல்திறனை மேம்படுத்துவதை நோக்கமாகக்கொண்டுள்ளது. தேசிய விளையாட்டு மேம்பாட்டு நிதியம் (NSDF) மற்றும் கேலோ இந்தியா திட்டத்தால் நிதியளிக்கப்படும் இது, TOPS எலைட் தடகள அடையாளக்குழுமூலம் உயர்நிலை விளையாட்டு வீரர்களை அடையாளம் கண்டு, மிஷன் ஒலிம்பிக் செல் (MOC) மூலம் பயிற்சி அளிக்கிறது.

10. SMART (Supersonic Missile Assisted Release of Torpedo) அமைப்பை உருவாக்கிய அமைப்பு எது?

அ. ISRO

ஆ. DRDO ✓

இ. CSIR

ஈ. NDMA



- ★ பாதுகாப்பு ஆராய்ச்சி மற்றும் மேம்பாட்டு அமைப்பு (DRDO) 2024 மே.01 அன்று ஒடிசா கடற்கரையில் உள்ள டாக்டர் APJ அப்துல்கலாம் தீவிலிருந்து SMART (Supersonic Missile Assisted Release of Torpedo) அமைப்பை வெற்றிகரமாக சோதனை செய்தது. சமச்சீர் பிரிப்பு மற்றும் வேகக்கட்டுப்பாடுபோன்ற மேம்பட்ட வழிமுறைகள் சோதனையின்போது சரிபார்க்கப்பட்டது. பாதுகாப்பு அமைச்சர் இராஜ்நாத் சிங் மற்றும் DRDO தலைவர் டாக்டர் சமீர் V காமத் ஆகியோர் SMART குழுவை பாராட்டினர். SMART என்பது இந்திய கடற்படையின் நீர்மூழ்கி எதிர்ப்பு திறன்களை மேம்படுத்தும் அடுத்த தலைமுறை இலகரக டார்பிடோ விநியோக அமைப்பாகும்.

### 11. 2024 – பன்னாட்டு தொழிலாளர் நாளுக்கானக் கருப்பொருள் என்ன?

அ. Ensuring safety and health at work in a changing climate ✓

ஆ. All labor that uplifts humanity has dignity and importance

இ. Universal Social Protection to End Child Labor

ஈ. Resilient Recovery



- ★ ஒவ்வோர் ஆண்டும் மே.01 அன்று பன்னாட்டு தொழிலாளர் நாள் கொண்டாடப்படுகிறது. தொழிலாளர் இயக்கத்தின் பங்களிப்புகளை கௌரவிக்கும் வகையில் இந்தியா உட்பட உலகம் முழுவதும் இந்நாள் கொண்டாடப்படுகிறது. எட்டு மணிநேர வேலைநாள் கோரி கடந்த 1886ஆம் ஆண்டில் நடைபெற்ற சிகாகோ தொழிலாளர் வேலைநிறுத்தத்தில் உதித்த இந்நாளுக்கானத் தொடக்கம், ஹேமார்க்கெட் சம்பவத்திற்குப் பிறகு அதிமுக்கியத்துவம் பெற்றது. 1889இல், 20 நாட்களின் தலைவர்கள் அதை பன்னாட்டு தொழிலாளர் நாளாக நிறுவினர். "Ensuring safety and health at work in a changing climate" என்பது 2024ஆம் ஆண்டில் வரும் இந்நாளுக்கானக் கருப்பொருளாகும்.

### 12. இந்தியாவில் மிதவை சூரிய மின்னாற்றல் உற்பத்தி தொழில்நுட்பத்தை செயல்படுத்துவதற்காக, அண்மையில், நார்வே நிறுவனத்துடனான புரிந்துணர்வு ஒப்பந்தத்தில் கையெழுத்திட்ட இந்திய நிறுவனம் எது?

அ. NTPC லிட்

ஆ. NHPC லிட் ✓

இ. SJVN

ஈ. NEEPCO



- ★ இந்தியாவின் முதன்மையான நீர்மின்னாற்றல் உற்பத்தி நிறுவனமான NHPC லிட், மிதவை சூரிய மின்னாற்றல் தொழில்நுட்பத்தில் நிபுணத்துவம் பெற்ற நார்வே தொழில்நுட்ப நிறுவனமான ஓஷன் சன் உடனான புரிந்துணர்வு ஒப்பந்தத்தில் கையெழுத்திட்டுள்ளது. ஓஷன் சன் நிறுவனத்தின் புதுமையான ஹைட்ரோ-எலாஸ்டிக் சவ்வுகளைப் பயன்படுத்தி மின்னாற்றல் உற்பத்தி செய்வதை இந்த ஒப்பந்தம் நோக்கமாகக் கொண்டுள்ளது. நிலையான வளர்ச்சி மற்றும் புதுப்பிக்கத்தக்க எரிசக்தி விரிவாக்கத்திற்கான NHPCஇன் அர்ப்பணிப்பு இதன்மூலம் வலுப்படுத்தப்படுகிறது.

### 13. 'Peucetia chhaparajirvin' என்றால் என்ன?

அ. புதிதாக கண்டுபிடிக்கப்பட்ட பசும்பூனைச்சிலந்திகள் ✓

ஆ. பாரம்பரிய நீர்ப்பாசன நுட்பம்

இ. ஆக்கிரமிப்பு களை

ஈ. நீர்மூழ்கிக்கப்பல்



- ★ தர்யாபூர் சிலந்திப்பேரின ஆராய்ச்சியாளர்கள், 'Peucetia chhaparajirvin' என்றவொரு புதிய பசும்பூனைச்சிலந்தி இனத்தைக் கண்டுபிடித்துள்ளனர். இராஜஸ்தானில் உள்ள தால் சாப்பர் வனவிலங்கு சரணாலயத்தில் காணப்படும் இது, அவ்விடத்தின் பெயராலாயே அழைக்கப்படுகிறது. பொதுவாக 'Vachellia nilotica – கருவேலாமாரம்' இலைகளில் வசிக்கும் இவ்வுயிரினத்தின் பசுமைநிறம், பதுங்கியிருந்து இரையைப் பிடிக்க உதவுகிறது.

14. 2025 BWF உலக ஜூனியர் சாம்பியன்ஷிப்பை, இந்தியா, கீழ்க்காணும் எந்த நகரத்தில் நடத்தவுள்ளது?

அ. சென்னை

ஆ. கௌகாத்தி ✓

இ. பெங்களூரு

ஈ. காங்டாக்



★ உலக பூப்பந்து கூட்டமைப்பு அறிவித்தபடி, அஸ்ஸாம் மாநிலம் கௌகாத்தியில் உள்ள தேசிய சிறப்பு மையத்தில் 2025 – BWF உலக ஜூனியர் சாம்பியன்ஷிப்பை இந்தியா நடத்தும். 2008ஆம் ஆண்டு புனேயில் இந்நிகழ்வை நடத்திய பிறகு தற்போது மீண்டும் இந்தியா இந்நிகழ்வை நடத்தவுள்ளது. 2025 பதிப்பிற்கான குறிப்பிட்ட தேதிகள் பின்னர் வெளியிடப்படும்.

15. அண்மையில், 2025–30ஆம் ஆண்டு வரை எந்நாட்டின் குடிமைப்பணியாளர்களுக்கு பயிற்சியளிக்க இந்தியா ஒப்புக்கொண்டுள்ளது?

அ. மியான்மர்

ஆ. வங்காளதேசம் ✓

இ. பூடான்

ஈ. நேபாளம்



★ 2025–2030 வரை 1500 வங்காளதேச குடிமைப் பணி அதிகாரிகளுக்கு பயிற்சியளிப்பதற்காக வங்காளதேச அரசுடனான ஒர் ஒப்பந்தத்தை இந்திய அரசாங்கம் மேற்கொண்டுள்ளது. DARPG இந்தியா மற்றும் வங்காளதேச பொது நிர்வாக அமைச்சகம் இடையே கையெழுத்தான இந்த ஒப்பந்தம், வங்காளதேச அரசு ஊழியர்களுக்கான இடைத்தொழில் திறனை வளர்ப்பதற்கு உதவும். DARPGஇன் செயலாளர் V ஸ்ரீனிவாஸ் தலைமையில் (2024 ஏப். 28–30) 3 நாள் பயணத்தின்போது, கள நிர்வாகத் திட்டங்களில் கவனஞ்செலுத்தி ஒப்பந்தம் இறுதிசெய்யப்பட்டது.

16. பட்டாசித்ரா ஓவியங்களுடன் தொடர்புடைய மாநிலங்கள் எவை?

அ. பீகார் & ஜார்கண்ட்

ஆ. ஒடிசா & மேற்கு வங்காளம் ✓

இ. மத்திய பிரதேசம் & இராஜஸ்தான்

ஈ. கர்நாடகா & கேரளா



★ மேற்கு வங்க மாநிலத்தின் சுவர்ண சித்ரகர் அவர் வசிக்கும் கிராமத்தின் பதுவாக்கள் (சுருள் ஓவியர்கள்) மத்தியில் ஒரு மரியாதைக்குரிய நபராவார். ஒடிஸாவின் மற்றொரு பட்டாசித்ரா கலைஞரான பாக்யஸ்ரீ சாகுவை பிரதமர் அண்மையில் தனது மனதில் குரல் நிகழ்ச்சியில் பாராட்டினார். பட்டாசித்ரா ஓவியம் என்பது ஒரு பாரம்பரிய துணி அடிப்படையிலான சுருளோவியமாகும். ஒடிஸா மற்றும் மேற்கு வங்கத்தில் 12ஆம் நூற்றாண்டில் இந்த ஓவியக் கலை உருவானது. பதுவாக்களின் அன்றாட வாழ்க்கை முறை, பாடல்களை இது சித்தரிக்கிறது.

17. சமீபத்தில், விவசாய வயல்களுக்கு டிஜிட்டல் முறையில் நீர் விநியோக முறையை அறிமுகப்படுத்திய மாநிலம் எது?

அ. குஜராத்

ஆ. இராஜஸ்தான் ✓

இ. மகாராஷ்டிரா

ஈ. கேரளா



- ★ ராஜஸ்தான் மாநிலம் விவசாயத்திற்காக டிஜிட்டல் முறையிலான நீர் விநியோக முறையை அறிமுகம் செய்துள்ளது. கால்வாய் வழி நீர் விநியோகத்திற்காக, 'பாரபந்தி' என்ற நிலையான முறையைப் பயன்படுத்துகிறது. NIC ஜெய்ப்பூர் உருவாக்கிய இப்புதிய, 'பாரபந்தி' அமைப்பு, திட்டமிடப்பட்ட நீர்ப்பாசன விநியோகத்தை தொலைவிலிருந்து அணுக அனுமதிக்கிறது. விவசாயிகள் தங்கள் வயல்களுக்கு நீர் பாய்வதைக் கண்காணிக்கலாம், கைமுறை பிழைகளைக் குறைக்கலாம். இந்தக் கண்டுபிடிப்பு ராஜஸ்தானில் நீர் பயன்பாட்டை மேம்படுத்துவதையும் விவசாய செயல்திறனை மேம்படுத்துவதையும் நோக்கமாகக் கொண்டுள்ளது.

18. அண்மையில், ஐம்பது ஆண்டுகளை நிறைவு செய்திருக்கும் நோய்த்தடுப்புக்கான விரிவாக்கப்பட்ட திட்டத்தைத் தொடங்கிய அமைப்பு எது?

அ. WHO ✓

ஆ. WMO

இ. ILO

ஈ. UNICEF



- ★ கடந்த 1974ஆம் ஆண்டில் WHOஆல் தொடங்கப்பட்ட நோய்த்தடுப்புக்கான விரிவாக்கப்பட்ட திட்டம் (EPI) அதன் 50ஆம் ஆண்டை நிறைவு செய்துள்ளது. 1985இல் இந்தியாவில் UIP என பெயர்மாற்றம் செய்யப்பட இந்தத் திட்டம் தற்போது 13 உலகளாவிய பரிந்துரைக்கப்பட்ட நோய்களுக்கும் 17 சூழல்சார்ந்த நோய்களுக்கும் தடுப்பூசிகளை வழங்குகிறது. உலகளாவிய DPT செலுத்துதல் 70-களில் 5%ஆக இருந்து 2022இல் 84%ஆக உயர்ந்துள்ளது. இதன்மூலம் பெரியம்மை முற்றாக ஒழிக்கப்பட்டது; போலியோ ஆப்கானிஸ்தான் மற்றும் பாகிஸ்தானில் உள்ளது. இந்தியாவில் இதன் செயல் வரம்பு ஆண்டுதோறும் வளர்ந்து, 2019-21இல் 76%ஆக உள்ளது.

19. அண்மையில், 'ZiG' என்ற புதிய நாணயத்தை அறிமுகப்படுத்திய நாடு எது?

அ. ருவாண்டா

ஆ. ஜிம்பாப்வே ✓

இ. சோமாலியா

ஈ. போட்ஸ்வானா



- ★ ஜிம்பாப்வே அதன் பொருளாதாரத்தை உறுதிப்படுத்தும் நோக்கில், 'ZiG' நாணயத்தை அறிமுகப்படுத்துகிறது. தங்க இருப்புக்களால் ஆதரிக்கப்படும் 'ZiG', தேய்மானமடைந்த ஜிம்பாப்வே டாலருக்கு மாற்றாக உள்ளது. தொடக்கத்தில் மின்னணு முறையில் அறிமுகப்படுத்தப்பட்ட பணத்தாள்கள் மற்றும் நாணயங்கள் இப்போது பழக்கத்தில் உள்ளன. நம்பிக்கையை மீட்டெடுப்பதற்கான முயற்சிகள் இருந்தபோதிலும், சில அரசாங்கத் துறைகள் இப்புதிய நாணயத்தை ஏற்க மறுப்பதால், ஐயம் நீடிக்கிறது. இந்த நடவடிக்கை ஜிம்பாப்வேயின் நீடித்து வரும் பொருளாதார சவால்களை எதிர்கொள்ள நடந்து வரும் போராட்டங்களைப் பிரதிபலிக்கிறது.

20. காங்கேசன்துறை துறைமுகம் அமைந்துள்ள நாடு எது?

அ. இலங்கை ✓

ஆ. மியான்மர்

இ. மலேசியா

ஈ. இந்தியா



- ★ முழுக்க முழுக்க இந்தியாவின் நிதியுதவியுடன் காங்கேசன்துறை துறைமுகத்தை புனரமைப்பதற்கு இலங்கையின் அமைச்சரவை ஒப்புதல் அளித்துள்ளது. வடக்கு மாகாணத்தில் அமைந்துள்ள இந்தத் துறைமுகம், இந்தியாவின் புதுச்சேரியில் உள்ள காரைக்கால் துறைமுகத்திலிருந்து 104 கிலோமீட்டர் தொலைவில் சுமார் 16 ஏக்கர் பரப்பளவில் அமைந்துள்ளது. பிராந்தியத்தில் இணைப்பு மற்றும் உள்கட்டமைப்பை மேம்படுத்துவதற்கான முயற்சிகளை இந்த

முடிவு அடிக்கோடிட்டுக் காட்டுகிறது. இதற்குக் கூடுதலாக, நேரடி பயணிகள் கப்பல் சேவையானது தமிழ்நாட்டின் நாகப்பட்டினத்தை காங்கேசன்துறையுடன் இணைக்கிறது.

21. 46ஆவது அண்டார்டிக் ஒப்பந்த ஆலோசனைக் கூட்டம் (ATCM 46) மற்றும் சுற்றுச்சூழல் பாதுகாப்புக் குழுவின் 26ஆவது கூட்டத்தை (CEP 26) நடத்துகிற நாடு எது?

அ. அர்ஜென்டினா

ஆ. இந்தியா ✓

இ. நார்வே

ஈ. சிலி



★ மே 20-30 வரை, கேரள மாநிலத்தின் கொச்சியில், 46ஆவது அண்டார்டிக் ஒப்பந்த ஆலோசனைக் கூட்டம் (ATCM 46) மற்றும் சுற்றுச்சூழல் பாதுகாப்புக்குழுவின் (CEP 26) 26ஆவது கூட்டத்தை இந்தியா நடத்தவுள்ளது. மத்திய புவி அறிவியல் அமைச்சகத்தின் துருவ மற்றும் பெருங்கடல் ஆராய்ச்சிக்கான தேசிய மையத்தால் (NCPOR) நடத்தப்படும் இந்தச் சந்திப்புகள், அண்டார்டிகாவின் சுற்றுச்சூழல் பாதுகாப்பு மற்றும் அறிவியல் ஒத்துழைப்பு பற்றிய உலகளாவிய விவாதங்களை வளர்ப்பதை நோக்கமாகக் கொண்டுள்ளன. இந்தியா, கடந்த 1983ஆம் ஆண்டு முதல் இரண்டு ஆராய்ச்சி நிலையங்களை அண்டார்டிகாவில் இயக்கிவருகிறது; மேலும் 2022இல் அண்டார்டிக் சட்டத்தையும் இந்தியா இயற்றியது.

22. அண்மையில், கீழ்க்காணும் எந்த நகரத்தில் ISHAN (Indian Single Sky Harmonized Air Traffic Management) திட்டம் தொடங்கப்பட்டது?

அ. இந்தூர், மத்திய பிரதேசம்

ஆ. நாக்பூர், மகாராஷ்டிரா ✓

இ. வாரணாசி, உத்தர பிரதேசம்

ஈ. ஜெய்ப்பூர், இராஜஸ்தான்



★ மகாராஷ்டிரா மாநிலம் நாக்பூரில் ISHAN (Indian Single Sky Harmonized Air Traffic Management) திட்டத்தை இந்தியா தொடங்கியுள்ளது. இந்தியாவின் 4 விமானத் தகவல் மண்டலங்களை (FIR) நாக்பூரிலிருந்து மேற்பார்வையிடும் ஒரே அமைப்பாக ஒருங்கிணைப்பதன்மூலம் விமானப் போக்குவரத்து நிர்வாகத்தை (ATM) நெறிப்படுத்துவதை இந்தத்திட்டம் நோக்கமாகக் கொண்டுள்ளது. இந்தியாவின் வான்வெளி தற்போது 4 FIR-களாகவும், கௌகாத்தியில் ஒரு துணை FIR-ஆகவும் பிரிக்கப்பட்டுள்ளது. FIR-கள் தில்லி, மும்பை, கொல்கத்தா மற்றும் சென்னை வழியாக இந்தியாவால் கட்டுப்படுத்தப்படுகின்றன, கௌகாத்தியில் துணை FIR உள்ளது. இந்தியா தனது FIR-களை 12 அண்டை நாடுகளுடன் பகிர்ந்து கொள்கிறது.

23. அண்மையில், அரசுகளுக்கிடையேயான எந்த அமைப்பு, முக்கியமான ஆற்றல் மாற்றம் தாதுக்கள் மீது குறிப்பாக கவனஞ்செலுத்தும் ஒரு குழுவை உருவாக்கியுள்ளது?

அ. ஐக்கிய நாடுகள் ✓

ஆ. உலக சுகாதார நிறுவனம்

இ. உலக வங்கி

ஈ. உலக வர்த்தக அமைப்பு



★ முதன்மையாக ஆப்பிரிக்காபோன்ற வளர்ச்சியடையாத நாடுகளில் இருந்து பெறப்படும் முக்கியமான ஆற்றல் மாற்ற தாதுக்களுக்கு தீர்வுகாண குழுவொன்றை ஐநா உருவாக்கியுள்ளது. இந்த முன்முயற்சியானது வள தேசியவாதம் மற்றும் இந்தக் கனிமங்களுக்கான அதீத தேவையால் ஏற்படும் சுற்றுப்புறச்சூழல் சேதத்தை கட்டுப்படுத்துவதை நோக்கமாகக் கொண்டுள்ளது.



- ★ நிலையான வளர்ச்சி இலக்குகள் மற்றும் காலநிலை ஒப்பந்தங்களுடன் ஒத்திசைந்த புதுப்பிக்கத்தக்க ஆற்றல்கட்கு மாறுவதற்கான உலகளாவிய கொள்கைகளை நிறுவுவதே இக்குழுவின் குறிக்கோளாகும். இது சமூகங்கள் மற்றும் சுற்றுச்சூழல் பாதுகாப்பிற்கான சமமான நன்மைகளை வலியுறுத்துகிறது.

24. அண்மையில், இந்திய இராணுவமும் புனித் பாலன் குழுவும் இணைந்து இந்தியாவின் முதல் அரசியலமைப்பு பூங்காவை கீழ்க்காணும் எந்த நகரத்தில் திறக்கவுள்ளன?

அ. அகமதாபாத்

ஆ. புனே ✓

இ. ஜெய்ப்பூர்

ஈ. வாரணாசி



- ★ இந்திய ராணுவமும் புனித் பாலன் குழுவும் இந்தியாவின் முதல் அரசியலமைப்பு பூங்காவை திறந்து வைப்பதற்காக கூட்டிணைந்துள்ளன. Lt.Gen அஜய் குமார் சிங் இந்த விழாவிற்கு தலைமைதாங்கினார். 2047-க்குள் இந்தியாவின் முன்னேற்றத்தில் குடிமக்களின் அரசியலமைப்பு கடமைகளின் பங்கு குறித்து அவர் வலியுறுத்திப்பேசினார். அவர் இந்திய அரசியலமைப்பின் உலகளாவிய முக்கியத்துவத்தை அப்போது எடுத்துரைத்தார். அடிப்படை உரிமைகளை பாதுகாப்பது மற்றும் அடிப்படை கடமைகளை கடைப்பிடிப்பது போன்றவைகளை அடிக்கோடிட்டுக் காட்டினார். இந்த உரிமைகள் மற்றும் பொறுப்புகளைப் புரிந்துகொள்வது இந்தியாவின் வளர்ச்சிக்கு முக்கியமானதாகும்.

## செய்தித்தாள் நடப்பு நிகழ்வுகள்

### 1. வேதாரண்யத்தில் உப்பு அள்ளி தியாகிகளுக்கு அஞ்சலி.

நாகப்பட்டினம் மாவட்டம், வேதாரண்யத்தில் உப்புச் சத்தியாகிரகப் போராட்டம் நடைபெற்றதன் 94ஆவது ஆண்டு நினைவுநாளையொட்டி, உப்பு அள்ளி தியாகிகளுக்கு அஞ்சலி செலுத்தப்பட்டது.

உப்புக்கு வரி விதித்த ஆங்கிலேயர்களுக்கு எதிராக வேதாரண்யத்தில் உப்புச்சத்தியாகிரகப் போராட்டம் 1930 ஏப். 30ஆம் தேதி இராஜாஜி தலைமையில் நடைபெற்றது. சர்தார் வேதரத்னம் போன்றோர் போராட்டம் வெற்றிபெற பெரும் பங்காற்றினர். இந்தச்சம்பவத்தை நினைவுகூரும் வகையில், வேதாரண்யத்தில் ஒவ்வொரு ஆண்டும் ஏப். 30ஆம் நாள் உப்பு அள்ளி, சுதந்திரப் போராட்ட தியாகிகளுக்கு அஞ்சலி செலுத்தப்பட்டு வருகிறது.

### 2. இந்திய கடற்படையின் புதிய தலைமைத் தளபதி பொறுப்பேற்பு.

இந்திய கடற்படையின் 26ஆவது தலைமைத்தளபதியாக தினேஷ் குமார் திரிபாதி பொறுப்பேற்றார். இந்திய கடற்படையின் தலைமைத் தளபதியாக இருந்த R ஹரிகுமார் நாற்பது ஆண்டுகால பணிக்குப் பிறகு ஓய்வுபெற்றார். இதையடுத்து, புதிய தலைமைத் தளபதியாக தினேஷ் குமார் திரிபாதி நியமிக்கப்பட்டார்.

### 3. வெளிநாட்டு உயிரினங்களைப் பதிவுசெய்ய புதிய இணையதளம்: வனத்துறை தகவல்.

வன உயிரின பாதுகாப்புச் சட்டம், 1972இன்படி, வெளிநாட்டு உயிரினங்களை வீடுகளில் வளர்ப்பது குறித்தும் அவற்றின் பிறப்பு, இறப்பு பதிவு மற்றும் வேறு நபர்களுக்கு மாற்றம் செய்தல் தொடர்பாக பதிவு செய்யும் நடைமுறை பின்பற்றப்பட்டு வருகிறது. இதுதொடர்பாக கடந்த 2023ஆம் ஆண்டு ஜூலை மாதம் சுற்றுச்சூழல், வனம் மற்றும் காலநிலை மாற்ற அமைச்சகம் வெளியிட்ட நடைமுறை இனி செல்லாது.

அதற்குப் பதிலாக உயிருள்ள விலங்கினங்கள் (அறிக்கையிடல் மற்றும் பதிவு செய்தல்) விதிகள்-2024இன்படி , தமிழ்நாட்டில் வெளிநாட்டு உயிரினங்களை வீடுகளில் வளர்ப்போர், வேறு நபர்களுக்கு விற்பனை செய்வோர் அது குறித்த தகவல்களை புதிதாக தொடங்கப்பட்டுள்ள, 'பரிவேஷ் 2.0' என்ற இணையதளத்தில் இனி பதிவு செய்ய வேண்டும். வன உயிரின (பாதுகாப்பு) சட்டம், 1972 அட்டவணை-4இல் வகைப்படுத்தப்பட்டுள்ள உயிரினங்களுக்கு இந்த விதி பொருந்தும். இவ்விதி ஏப்.28-ஆம் தேதியிலிருந்து நடைமுறைக்கு வந்துள்ளது.

#### 4. கோவிஷ்டு தடுப்பூசியால் 'அரிதான' பக்கவிளைவு: இலண்டன் நீதிமன்றத்தில் தயாரிப்பு நிறுவனம் ஒப்புதல்.

ஆக்ஸ்போர்டு பல்கலைக்கழகத்துடன் இணைந்து தயாரிக்கப்பட்ட கரோனாவுக்கான கோவிஷ்டு தடுப்பூசியால் 'மிக அரிதான' பக்கவிளைவாக ரத்தம் உறைதல் ஏற்படலாம் என்று லண்டன் உயர்நீதிமன்றத்தில் அதன் தயாரிப்பு நிறுவனமான அஸ்ட்ராசெனகா ஒப்புக்கொண்டுள்ளது. இந்தியாவில் சீரம் நிறுவனம் இந்தத் தடுப்பூசியை தயாரித்து விற்பனை செய்தது.

#### 5. ₹2,000 நோட்டுகள் 98% திரும்பியுள்ளன: ரிசர்வ் வங்கி.

மதிப்பிழப்பு செய்யப்பட்ட 97.76% ₹2,000 நோட்டுகள் திரும்பப்பெறப்பட்டுவிட்டதாக ரிசர்வ் வங்கி (RBI) தெரிவித்தது. பொதுமக்களிடம் தற்போது ₹7,961 கோடி மதிப்பிலான ₹2,000 நோட்டுகள் உள்ளதாகவும் ரிசர்வ் வங்கி தெரிவித்தது. கடந்த ஆண்டு மே.19ஆம் தேதி ₹2,000 நோட்டுகளைப் புழக்கத்தில் இருந்து திரும்பப்பெறுவதாக RBI அறிவித்தது.

#### 6. 'நம்ம யாத்ரி' கால் டாக்ஸி செயலி அறிமுகம்.

சென்னைபோன்ற பெருநகரங்களில் பரபரப்பாக இயங்கும் வாடகை வாகனங்களுக்கென (கால் டாக்ஸி) பல்வேறு பிரத்யேக செயலிகள் உள்ளன. இந்த செயலிகளில் முறைப்படுத்தப்படாத கட்டண முறையால் வாகன ஓட்டுநர்கள், வாடிக்கையாளர்களிடையே அவ்வப்போது வாக்குவாதம் ஏற்படுகிறது. இதற்குத் தீர்வுகாணும் வகையில், 'நம்ம யாத்ரி' என்னும் புதிய கால் டாக்ஸி செயலி அறிமுகப்படுத்தப்பட்டுள்ளது. இது சென்னையில் அண்ணா பல்கலை மாணவர்களால் உருவாக்கப்பட்டதாகும்.

#### 7. என் கல்லூரி கனவு.

பட்டியலின (SC) மற்றும் பழங்குடியின (ST) மாணாக்கரின் உயர்கல்வி சேர்க்கை விகிதத்தை அதிகப்படுத்தவும், இடைநிற்றல் எண்ணிக்கையைக் குறைக்கவும், ஆதி திராவிடர் மற்றும் பழங்குடியினர் நலத்துறை சார்பில், 'என் கல்லூரி கனவு' என்ற உயர்கல்வி திட்டம் தொடங்கப்பட்டுள்ளது.

## **IMPORTANT LINKS**

### TNPSC CURRENT AFFAIRS

<https://www.winmeen.com/tnpsc-tamil-current-affairs/>

WINMEEN: INSTALL THE WINMEEN APP  
DAILY FREE & PREMIUM TNPSC STUDY MATERIALS & ONLINE TEST

<https://play.google.com/store/apps/details?id=co.robin.jbzw>

WINMEEN: WINMEEN TNPSC TEST SERIES - SAMACHEER LESSON WISE TEST  
+ PREVIOUS YEAR MODEL TEST FOR TNPSC GROUP 1,2, 4 & VAO

<https://wp.me/p7JanY-ag8>

## 1. 'அன்ட்ரேஸ்' என்றால் என்ன?

அ. நீர்மூழ்கிக் கப்பல்

ஆ. AI கருவி

இ. சிவப்பு மீப்பெரும் அரக்க விண்மீன் ✓

ஈ. ஆக்கிரமிப்பு தாவரம்



- ★ பெங்களூருவைச் சார்ந்த இந்திய வானியற்பியல் நிறுவனம் (IIA) ஸ்கார்பியஸ் விண்மீன் தொகுப்பில் உள்ள சிவப்பு மீப்பெரும் அரக்க விண்மீனான அன்ட்ரேஸின் முன் நிலவு கடந்துசெல்வதை பதிவுசெய்தது. சூரியனைவிட 10000 மடங்கு பிரகாசமான அன்ட்ரேஸின் விட்டம் 700 மடங்காகும். இது 600 ஒளியாண்டுகள் தொலைவில் உள்ளது. இவ்வளவு பெரியதாக இருந்தபோதிலும், குறைந்த அடர்த்தி மற்றும் வெப்பநிலையையே (சுமார் 6100°F (3400°C)) அன்ட்ரேஸ் கொண்டுள்ளது. இதன் வெப்பநிலைதான் இதற்குச் செந்நிறத்தை அளிக்கிறது.

## 2. இன்வெஸ்ட் இந்தியா அறிக்கையின்படி, இந்தியாவின் மின்னணு வணிகச் சந்தையானது எந்த ஆண்டில் \$325 பில்லியன் டாலராக உயரும் என்று எதிர்பார்க்கப்படுகிறது?

அ. 2025

ஆ. 2027

இ. 2030 ✓

ஈ. 2040

2030

- ★ 500 பில்லியன் நுகர்வோர் மற்றும் பரவலான இணைய அணுகல்மூலம் 2030ஆம் ஆண்டுக்குள் இந்தியாவின் மின்னணு வணிகச்சந்தை \$325 பில்லியனை எட்டும் என இன்வெஸ்ட் இந்தியா கணித்துள்ளது. 2030ஆம் ஆண்டுக்குள் இந்தியா மூன்றாவது மிகப்பெரிய இணையவழி சில்லறை சந்தையாக மாறும் என்று எதிர்பார்க்கிறது. வர்த்தகம் மற்றும் தொழிற்துறை அமைச்சகத்தின் கீழ் உள்ள இந்நிறுவனம், கடந்த 2022இல் மின்னணு வணிகச் சந்தையின் மதிப்பு சில்லறை விற்பனையின் 7%த்தையும் உள்ளடக்கி \$70 பில்லியன் என வெளிப்படுத்தியது.

## 3. அண்மையில், அனைத்து மாநிலங்களுக்கும் யூனியன் பிரதேசங்களுக்கும் தீங்குவிளைவிக்கும் கூர்மையான நூல்கள் அல்லது 'மாஞ்சா'வை "முற்றிலும் தடைசெய்ய" அறிவுறுத்தியுள்ள அமைப்பு எது?

அ. தேசிய பசுமை தீர்ப்பாயம்

ஆ. இந்திய விலங்குகள் நல வாரியம் ✓

இ. தேசிய காடு வளர்ப்பு மற்றும் சுற்றுச்சூழல் மேம்பாட்டு வாரியம்

ஈ. சுற்றுச்சூழல், வனம் மற்றும் காலநிலை மாற்றம் அமைச்சகம்



- ★ இந்திய விலங்குகள் நல வாரியமானது (AWBI) தீங்குவிளைவிக்கும் கூர்மையான நூல்கள் அல்லது 'மாஞ்சா'வை முழுமையாக தடைசெய்யுமாறு அனைத்து மாநிலங்கள் மற்றும் யூனியன் பிரதேசங்களை வலியுறுத்தியுள்ளது. சீன 'மாஞ்சா' நூலால் ஏற்படும் விபத்துகளில் பாதிக்கப்பட்டவர்களுக்கு இழப்பீடு வழங்குவதற்கான கொள்கையை உருவாக்குமாறு தில்லி அரசுக்கு தில்லி உயர்நீதிமன்றம் அறிவுறுத்தியுள்ளது. கடந்த 2017ஆம் ஆண்டில், தேசிய பசுமை தீர்ப்பாயம் 'மாஞ்சா'வுக்கு முழுமையான தடையை விதித்தது.

- ★ AWBI என்பது கடந்த 1960ஆம் ஆண்டின் விலங்குகள் வதை தடுப்புச் சட்டத்தின்கீழ் நிறுவப்பட்ட ஒரு சட்டப்பூர்வ ஆலோசனை அமைப்பாகும். இது ஹரியானாவின் பரிதாபத்தில் உள்ள பல்லப்கர்ஹில் இருந்து செயல்படுகிறது.

## 4. அஜ்ரக் ஜவுளி கைவினையுடன் தொடர்புடைய மாநிலம் எது?

- அ. இராஜஸ்தான்  
ஆ. குஜராத் ✓  
இ. மத்திய பிரதேசம்  
ஈ. கேரளா



- ★ காப்புரிமைகள், வடிவமைப்புகள் மற்றும் வணிக முத்திரைகளின் தலைமைக்கட்டுப்பாட்டகம் குஜராத் மாநிலத்தைச் சேர்ந்த, 'கட்ச் அஜ்ரக்' ஜவுளி கைவினைஞர்களுக்கு புவிசார் குறியீட்டை (GI) வழங்கியுள்ளது. குஜராத் மாநிலத்தின் கலாசாரத்தில் ஆழமாக வேரூன்றிய 'அஜ்ரக் ஜவுளி கைவினை', குறிப்பாக கட்ச், சிந்து மற்றும் பார்மரில், பருத்தித் துணி கொண்டு உருவாக்கப்படுகிறது. இண்டிகோ சாயத்தின் பெயரால் இது, 'அஸ்ராக்' என அழைக்கப்படுகிறது.

## 5. உலக டுனா நாள் கொண்டாடப்படுகிற தேதி எது?

- அ. மே.01 ✓  
ஆ. மே.02  
இ. மே.03  
ஈ. மே.04



- ★ உலக டுனா நாளானது ஆண்டுதோறும் மே.02 அன்று கொண்டாடப்படுகிறது. உலகளாவிய டுனா கையிருப்பின் சரிவையும் அவற்றின் பாதுகாப்பிற்காக சர்வதேச விதிமுறைகளை அமல்படுத்த வேண்டியதன் அவசியத்தையும் இந்த நாள் எடுத்துக்காட்டுகிறது. வளர்ந்த மற்றும் வளரும் நாடுகளுக்கு இன்றியமையாத டுனா, அதிகப்படியான மீன்பிடியால் அச்சுறுத்தலை எதிர்கொள்கிறது. இந்நாள் நிலையான மீன்பிடி நடைமுறைகளை வலியுறுத்துவதோடு மீன்பிடியைக் குறைத்தல் மற்றும் எதிர்காலத்தில் சூரைமீன் (டுனா) விநியோகத்தை உறுதிப்படுத்த சர்வதேச ஒத்துழைப்பை மேம்படுத்தல் ஆகியவற்றையும் எடுத்துக்கூறுகிறது.

## 6. அண்மையில், சர்வதேச செஸ் கூட்டமைப்பான FIDEஆல் யாருக்கு கிராண்ட்மாஸ்டர் பட்டம் வழங்கப்பட்டது?

- அ. வைஷாலி ரமேஷ் பாபு ✓  
ஆ. சூர்ய சேகர் கங்குலி  
இ. சவிதா ப்ரீ பாஸ்கர்  
ஈ. தானியா சத்தேவ்



- ★ இந்திய செஸ் மேதை வைஷாலி ரமேஷ் பாபு, FIDE வழங்கும் கிராண்ட்மாஸ்டர் பட்டத்தை அண்மையில் பெற்றார். இதன்மூலம் கோனெரு ஹம்பி மற்றும் துரோணவல்லிக்குப்பிறகு இந்தியாவின் 3ஆம் பெண் கிராண்ட்மாஸ்டராக வைஷாலி ரமேஷ் பாபு ஆனார். அவர் லோப்ரேகாட் ஓபனில் 2500 ELO புள்ளிகளைப் பெற்றிருந்தார். அண்மையில் டொராண்டோவில் நடந்த கேண்டிடேட்ஸ் போட்டியில் FIDE அவருக்கு முறையாக அப்பட்டத்தை வழங்கியது.

## 7. அண்மையில், உலகின் மிகப்பெரிய வானூர்தி நிலையமான அல் மக்தூம் பன்னாட்டு விமான நிலையத்தை உருவாக்கவுள்ளதாக அறிவித்த நகரம் எது?

- அ. மும்பை  
ஆ. துபாய் ✓  
இ. லண்டன்  
ஈ. நியூயார்க்



- ★ வேட்க முகமது பின் ரஷீத் அல் மக்தூமின் தலைமையில் உலகின் மிகப்பெரிய வானூர்தி நிலையமான அல் மக்தூம் பன்னாட்டு வானூர்தி நிலையத்தை துபாய் உருவாக்கி வருகிறது. ஆண்டுக்கு 260 மில்லியன் பயணிகளைக் கையாளும் திறன்கொண்ட இது 400 முனைய வாய்க்கால்கள் மற்றும் 5 இணை ஓடுபாதைகளைக் கொண்டிருக்கும். போக்குவரத்திற்கு அப்பால், நகர்ப்புற வாழ்க்கை, வர்த்தகம் மற்றும் உலகளாவிய வர்த்தகம் ஆகியவற்றை ஒருங்கிணைப்பதை இது நோக்கமாகக் கொண்டுள்ளது.

### 8. காட்டுத்தீ காரணமாக அண்மைச் செய்திகளில் இடம்பெற்ற பீம்தால் ஏரி அமைந்துள்ள மாநிலம் எது?

அ. குஜராத்

ஆ. உத்தரகாண்ட் ✓

இ. கேரளா

ஈ. பஞ்சாப்



- ★ அண்மையில், இந்திய வான்படையின் (IAF) ஹெலிகாப்டர், உத்தரகாண்ட் மாநிலம், நைனிதாலில் உள்ள பீம்தால் ஏரியிலிருந்து தண்ணீரைச் சேகரித்தது, அருகிலுள்ள காட்டுத்தீயைக் கட்டுப்படுத்தியது. காட்டுத்தீயைக் கட்டுப்படுத்த உதவுவதற்காக இந்திய இராணுவமும் இந்திய வான்படையும் வரவழைக்கப்பட்டன. தீயணைத்தல் பணிக்காக MI-17 ஹெலிகாப்டர்கள் பயன்படுத்தப்பட்டன. தீயை அணைக்கும் முயற்சிகளுக்காக உத்தரகாண்டின் நைனிதால் மாவட்டத்தில் உள்ள மிகப்பெரிய ஏரியான பீம்தால் ஏரி பயன்படுத்தப்பட்டன. நைனிதால் மாவட்டம் இந்தியாவின் 'ஏரி மாவட்டம்' என்று அழைக்கப்படுகிறது. மாபாரதத்தின் பீமாவின் பெயரால் அழைக்கப்படும் இவ்வேரி, பூமியின் மேலோடு மாற்றத்தால் இயற்கையாக உருவானதாகும்.

### 9. 2024 – உலக பத்திரிகை சுதந்திர நாளுக்கானக் கருப்பொருள் என்ன?

அ. A Press for the Planet: Journalism in the Face of the Environmental Crisis ✓

ஆ. Shaping a Future of Rights

இ. Journalism under Digital Siege

ஈ. Information as Public Good



- ★ உலக பத்திரிகை சுதந்திர நாளானது ஆண்டுதோறும் மே.03 அன்று கடைப்பிடிக்கப்படுகிறது. 2024ஆம் ஆண்டில் வரும் இந்நாளுக்கானக் கருப்பொருள், "A Press for the Planet: Journalism in the Face of the Environmental Crisis" என்பதாகும். உலகளாவிய சுற்றுச்சூழல் பிரச்சனைகளுக்குத் தீர்வுகாண்பதில் பத்திரிகையின் பங்கை வலியுறுத்தும் விதமாக இக்கருப்பொருள் அமைக்கப்பட்டுள்ளது. 1993இல் ஐநா பொதுச்சபையால் பிரகடனப்படுத்தப்பட்ட இந்த நாள், உலகளவில் பத்திரிகை சுதந்திரத்தை ஊக்குவிக்கும் விண்ட்ஹோக் பிரகடனத்தை நினைவுகூருகிறது.

### 10. IQAirஇன்படி, அண்மையில் உலகளவில் மிகவும் மாசுபட்ட நகரமாக தரவரிசைப்படுத்தப்பட்டுள்ள நகரம் எது?

அ. காத்தமாண்டு ✓

ஆ. புது தில்லி

இ. போகரா

ஈ. ஹைதராபாத்



- ★ IQAirஇன் கூற்றுப்படி, 2024 மே.02 நிலவரப்படி உலகின் மிகவும் மாசுபட்ட நகரமாக காத்தமாண்டு உள்ளது. சுவீஸ் தொழில்நுட்ப நிறுவனமான IQAir என்பது 101 நகரங்களின் காற்று மாசு அளவை நிகழ்நேரத்தில் கண்காணிக்கிறது. காத்தமாண்டு பள்ளத்தாக்கில் காற்று மாசு அதிகரித்து வருவதால் நேபாள மக்கள் முகக்கவசம் அணியுமாறு சுகாதார மற்றும் மக்கள்தொகை அமைச்சகம் அறிவுறுத்தியுள்ளது. கடந்த 2023ஆம் ஆண்டில், IQAirஇன் உலக காற்றுத்தர அறிக்கை இந்தியாவை மூன்றாவது மிகவும் மாசுபட்ட நாடாகவும், புது தில்லியை மிகவும் மாசுபட்ட தலைநகராகவும் தரவரிசைப்படுத்தியது.

11. அண்மையில், ஓய்வ்பெற்ற அரசு ஊழியர்களுக்காக ஓய்வூதியத்துறையால் தொடங்கப்பட்ட இணையதளத்தின் பெயர் என்ன?

அ. அப்யுக்த் இணையதளம்

ஆ. விருத்தி இணையதளம்

இ. பவிஷ்யா இணையதளம் ✓

ஈ. விகாஸ் இணையதளம்



★ ஓய்வூதியத் துறையானது, 'பவிஷ்யா' என்ற இணையதளத்தைத் தொடங்கியுள்ளது. இது ஓய்வு பெற்ற அரசாங்க ஓய்வூதியதாரர்களுக்கான ஓய்வூதிய செலுத்துகைகள் மற்றும் மானியங்களைக் கண்காணாக்கும். பாரத வங்கி (SBI), பரோடா வங்கி, பஞ்சாப் தேசிய வங்கி மற்றும் கனரா வங்கி உள்ளிட்ட 5 வங்கிகளின் ஓய்வூதிய செயலாக்கம் மற்றும் செலுத்துகைச் சேவைகளுடன் இந்த இணையதளம் ஒருங்கிணைக்கப்பட்டுள்ளது.

12. அண்மையில், UPIபோன்ற உடனடி கட்டணச் சேவைகளுக்காக எந்த ஆப்பிரிக்க நாட்டுணான ஒப்பந்தத்தில் NPCI கையெழுத்திட்டது?

அ. நமீபியா ✓

ஆ. தான்சானியா

இ. கென்யா

ஈ. நைஜீரியா



★ இந்தியாவின் UPI தொழில்நுட்பம் மற்றும் அனுபவங்களைப் பயன்படுத்தி, நமீபியாவிற்கான UPIபோன்ற உடனடி கட்டண முறைமையை உருவாக்குவதற்காக NPCIஇன் அயல்நாட்டுப்பிரிவு நமீபியா வங்கியுடன் ஓர் ஒப்பந்தத்தில் கையெழுத்திட்டது. நமீபியாவின் நிதிச்சூழலை நவீனமயமாக்குவது மற்றும் உள்நாட்டு மற்றும் சர்வதேச கட்டண வலையமைப்புகளுடன் இணைப்பை மேம்படுத்துவதை இந்த ஒத்துழைப்பு நோக்கமாகக் கொண்டுள்ளது. இது நமீபியாவில் நிதிச்சேர்க்கை மற்றும் டிஜிட்டல் பரிவர்த்தனைகளை மேம்படுத்துவதற்கான ஒரு குறிப்பிடத்தக்க படியாகப் பார்க்கப்படுகிறது.

## செய்தித்தாள் நடப்பு நிகழ்வுகள்

1. வாகனங்களுக்கு மாசுக் கட்டுப்பாடு சான்றிதழ் வழங்க புதிய செயலி.

வாகன மாசு உமிழ்வு பரிசோதனை மையங்களில் அதிகரித்து வரும் விதிமீறல்களை தடுக்கும் விதமாக மாசுக் கட்டுப்பாடு சான்றிதழ் (பி.யூ.சி.சி 2.0) என்ற புதிய செயலியை போக்குவரத்து துறை அறிமுகம் செய்யவுள்ளது. இந்தச் செயலிமூலம் மாசு பரிசோதனை மையங்களின் இருப்பிடம் உறுதிசெய்யப்பட்டு விதிமீறல் நடப்பது தடுக்கப்படுகிறது. இந்தியாவில் மாசுக் கட்டுப்பாடு சான்றிதழ் பெற பி.யூ.சி.சி 2.0 செயலியை அறிமுகப்படுத்திய மூன்றாவது மாநிலமாக தமிழ்நாடு மாறியுள்ளது.

2. நிலவில் மாதிரிகளைச் சேகரிக்க விண்கலத்தை அனுப்பியது சீனா.

'சாங்கே-6' எனப்பெயரிடப்பட்ட இத்திட்டத்தில் கிடைக்கும் வெற்றி, நிலவுக்கு மனிதர்களை அனுப்பும் முயற்சிக்கு உதவியாக இருக்கும் என சீன தேசிய விண்வெளி நிர்வாகம் (CNSA) தெரிவித்துள்ளது. சீனாவின் தெற்குத் தீவு மாகாணமான ஹெய்னானில் உள்ள வென்சாங் ஏவுதளத்திலிருந்து 'லாங் மார்ச்-5 ஓய்' ஏவுகலம்மூலம் சாங்கே-6 விண்கலம் செலுத்தப்பட்டது.

இந்தத் திட்டத்தின் கால அளவு 53 நாட்கள் ஆகும். கடந்த ஆண்டு சந்திரயான்-3 விண்கலத்தின் பிரக்யான் தரை ஊர்தியை தரையிறக்கியதன்மூலம் நிலவின் தென்துருவத்தில் தடம்பதித்த முதல் நாடு என்கிற பெருமையை இந்தியா பெற்றது குறிப்பிடத்தக்கது.

---

## **IMPORTANT LINKS**

### TNPSC CURRENT AFFAIRS

<https://www.winmeen.com/tnpsc-tamil-current-affairs/>

WINMEEN: INSTALL THE WINMEEN APP  
DAILY FREE & PREMIUM TNPSC STUDY MATERIALS & ONLINE TEST

<https://play.google.com/store/apps/details?id=co.robin.jbzwb>

WINMEEN: WINMEEN TNPSC TEST SERIES - SAMACHEER LESSON WISE TEST  
+ PREVIOUS YEAR MODEL TEST FOR TNPSC GROUP 1,2, 4 & VAO

<https://wp.me/p7JanY-ag8>

---



1. அண்மையில், "Localizing the SDGs: Women in Local Governance in India Lead the Way" என்ற தலைப்பிலான நிகழ்வு ஏற்பாடு செய்யப்பட்ட இடம் எது?

அ. லண்டன்

ஆ. பாரிஸ்

இ. நியூயார்க் ✓

ஈ. புது தில்லி



- ★ ஐநா அவைக்கான இந்தியாவின் நிரந்தர தூதரகம் மற்றும் மத்திய பஞ்சாயத்து ராஜ் அமைச்சகம், ஐக்கிய நாடுகளின் மக்கள்தொகை நிதியத்துடன் இணைந்து, "நீடித்த வளர்ச்சி இலக்குகளை உள்ளூர் மயமாக்குதல், இந்தியாவின் உள்ளூர் நிர்வாகத்தில் பெண்கள் வழிநடத்துகின்றனர்" என்ற தலைப்பிலான நிகழ்வை 2024, மே.03 அன்று மக்கள்தொகை மற்றும் மேம்பாட்டு ஆணையத்தின் 57ஆவது அமர்வின் போது ஏற்பாடு செய்தது. ஏப்.29 முதல் மே. 03 வரை நியூயார்க்கில் உள்ள ஐநாஇன் தலைமையகத்தில் இந்த அமர்வு நடைபெறுகிறது.
- ★ திரிபுரா மாநிலத்தின் செபாகிஜாலா ஜில்லா பரிஷத்தின் தலைவர் சுப்ரியா தாஸ் தத்தா, ஆந்திர பிரதேச மாநிலத்தின் பெகேரு கிராம பஞ்சாயத்து தலைவர் குனுகு ஹேமா குமாரி, இராஜஸ்தான் மாநிலத்தின் லம்பி அஹீர் கிராம பஞ்சாயத்து தலைவர் நீரு யாதவ் ஆகியோர் இந்தியாவின் கிராமப்புற உள்ளாட்சி அமைப்புகளிலிருந்து தேர்ந்தெடுக்கப்பட்ட பெண் பிரதிநிதிகளை பிரதிநிதித்துவப்படுத்தும் இந்நிகழ்ச்சியில் கலந்துகொண்டனர். இந்தத் தூதுக்குழுவிற்கு மத்திய அரசின் பஞ்சாயத்து ராஜ் அமைச்சகத்தின் செயலாளர் விவேக் பரத்வாஜ் தலைமை தாங்குகிறார். அடித்தட்டளவில் அரசியல் தலைமையில் இந்திய பெண்களின் முக்கியப் பங்கை இது பறைசாற்றும்.

2. அண்மையில், 2024ஆம் ஆண்டுக்கான, 'பசுமை ஆஸ்கர்' விட்டி தங்க விருதுபெற்ற இந்தியர் யார்?

அ. துளசி கௌடா

ஆ. பூர்ணிமா தேவி பர்மன் ✓

இ. ஆலிஸ் கார்க்

ஈ. அமிர்தா தேவி



- ★ அஸ்ஸாமிய வனவிலங்கு உயிரியலாளர் Dr பூர்ணிமா தேவி பர்மன், அழிந்துவரும் பெருநாரை இனத்தையும் அதன் வாழ்விடமான ஈரநிலங்களை பாதுகாத்தமைக்காகவும், 'பசுமை ஆஸ்கர்' என்றும் அழைக்கப்படும் தனது 2ஆவது விட்டி தங்க விருதை பெற்றார். இதற்கு முன்பு 2017இல் அவர் இவ்விருதைப் பெற்றுள்ளார். தொண்டு நிறுவனத்தின் புரவலரான இளவரசி அன்னை, லண்டனில் அவருக்கு விருதை வழங்கினார். உள்ளூர் மக்களைத் திரட்டி, நாரை மற்றும் அதன் வாழ்விடத்தைப் பாதுகாத்த டாக்டர் பூர்ணிமா தேவி பர்மன், அவற்றின் எண்ணிக்கையை 450இல் இருந்து 1800-க்கு அதிகமாக ஆக காரணமாக அமைந்தார்.

3. அண்மையில் வெளியிடப்பட்ட OECD அறிக்கையின்படி, 2024-25 நிதியாண்டில் இந்தியப் பொருளாதாரத்தின் எதிர்பார்க்கப்படும் வளர்ச்சி வீதம் என்ன?

அ. 5.5%

ஆ. 6.6% ✓

இ. 7.2%

ஈ. 7.8%



- ★ மே.02 அன்று வெளியிடப்பட்ட OECDஇன், "பொருளாதாரக் கண்ணோட்டம்" என்ற அறிக்கை, 2024-25-க்கான இந்தியாவின் பொருளாதார வளர்ச்சிக் கணிப்பை 6.2%இலிருந்து 6.6%ஆக உயர்த்தியது. இது 2025-26-க்கான வளர்ச்சி விகிதத்தை 6.6% எனக்கணித்துள்ளது. பிற நிறுவனங்கள் போலவே இந்தியாவின் வளர்ச்சி வாய்ப்புகளை OECDஉம் தற்போது திருத்தியமைத்துள்ளது.

- ★ அதிகரித்த அரசு முதலீடு மற்றும் வணிக நம்பிக்கை ஆகியவை இந்தியாவின் விரைவான வளர்ச்சிக்குக் காரணம் என்று இவ்வறிக்கை கூறுகிறது. வருவாய் வளர்ச்சி, செலவுத்திறன் மற்றும் நிதி விதிகள்மூலம் கடன் சுமையை அரசாங்கம் தீர்க்க வேண்டியதன் அவசியத்தை இந்த அறிக்கை வலியுறுத்தி கூறுகிறது.

4. அண்மையில், இந்திய புவியியல் ஆய்வு மையத்தின் ஆய்வாளர்கள், மேகாலயா மாநிலத்தின் எந்த மலைகளில், பழங்கால புதைபடிவங்களைக் கண்டுபிடித்தனர்?

அ. தெற்குக் காரோ மலைகள் ✓

ஆ. கிழக்குக் காசி மலைகள்

இ. மேற்குக் காசி மலைகள்

ஈ. ஜெயிந்தியா மலைகள்



- ★ இந்திய புவியியல் ஆய்வு மையத்தின் (GSI) ஆய்வாளர்கள், மேகாலயா மாநிலத்தின் தெற்குக் காரோ மலைகளில் உள்ள டோலெக்ரேவில் 35-40 மில்லியன் ஆண்டுகள் பழைமையான புதைபடிவங்களைக் கண்டுபிடித்துள்ளனர். மேகாலயா மாநிலத்தின் ஒருபகுதியான காரோ குன்றுகள், இந்திய-வங்காளதேச எல்லைக்கு அருகில் மேகாலயா துணை-வெப்பமண்டலக் காடுகளின் சுற்றுச்சூழல் பகுதியில் அமைந்துள்ளன. மியான்மர் வரை நீண்டுள்ள பட்டகாய் மலைத்தொடர் கனமழைக்குப் பெயர் விளங்கிய காரோ குன்றுகளை உள்ளடக்கியதாகும்.

5. '*Batillipes chandrayaani*' என்றால் என்ன?

அ. கடல்வாழ் மெதுநடையன் இனங்கள் ✓

ஆ. ஆக்கிரமிப்பு தாவரம்

இ. கடற்படைக் கப்பல்

ஈ. புறக்கோள்



- ★ கொச்சின் அறிவியல் மற்றும் தொழில்நுட்ப பல்கலைக்கழகத்தின் ஆராய்ச்சியாளர்கள், தமிழ்நாட்டின் தென்கிழக்குக் கடற்கரையில், சந்திரயான்-3இன் நினைவாகப் பெயரிடப்பட்ட ஒரு புதிய கடல்வாழ் நீர்க்கரடி இனமான, '*Batillipes chandrayaani*'ஐக் கண்டுபிடித்துள்ளனர். மண்டபத்தின் இடைப்பட்ட கடற்கரை வண்டல்களில் காணப்படும் இது, 0.15 மிமீ நீளமும் 0.04 மிமீ அகலமும் கொண்டுள்ளது. ஒரு சரிவக வடிவ தலையும் நான்கு இணை கால்களும் கூர்மையான நுனியுடன் கூடிய உணர்திறன் முதுகெலும்புடன் இது காணப்படுகிறது. இதன் இரு பாலினமும் ஒரே மாதிரியான உருவ அமைப்பைக் கொண்டுள்ளன. இது '*Batillipes*'இன் 39ஆவது இனமாகும். "நீர்க்கரடிகள்" என அழைக்கப்படும் மெதுநடையன்கள் மீள்தன்மைகொண்ட நுண்ணிய விலங்குகள் ஆகும்.

6. அண்மையில், "Aging well in Asia: Asian Development Policy" என்ற அறிக்கையை வெளியிட்ட நிறுவனம் எது?

அ. உலக வங்கி

ஆ. ஆசிய வளர்ச்சி வங்கி ✓

இ. ஐரோப்பிய முதலீட்டு வங்கி

ஈ. ஆப்பிரிக்க வளர்ச்சி வங்கி



- ★ ஆசிய வளர்ச்சி வங்கியின், "Aging well in Asia: Asian Development Policy" என்ற அறிக்கை வயதானவர்களின் நல்வாழ்வின் 4 முக்கிய அம்சங்களை எடுத்துக்காட்டுகிறது. அவை உடல்நலம், உற்பத்தி வேலை, பொருளாதார பாதுகாப்பு மற்றும் சமூக ஈடுபாடு ஆகும். வளரும் ஆசியா அதிகப்படியான முதியோர்களின் எண்ணிக்கையைக் கொண்டுள்ளது; 2050ஆம் ஆண்டளவில் 25.2%ஆக இருமடங்காக முதியோர்களின் எண்ணிக்கை ஆசியாவில் இருக்கும்.

## 7. ஸ்ரீ மாதவப்பெருமாள் திருக்கோவில் அமைந்துள்ள மாநிலம் எது?

அ. தமிழ்நாடு ✓

ஆ. மகாராஷ்டிரா

இ. ஆந்திர பிரதேசம்

ஈ. கர்நாடகா



- ★ ஸ்ரீ மாதவப்பெருமாள் திருக்கோவில் ஆயிரம் ஆண்டுகளுக்கு முந்தைய வரலாற்றுச் சிறப்புமிக்க வணிக வழிகளைக் கொண்டுள்ளது. ஈரோடு மாவட்டத்தின் பவானிசாகர் அணையில் மூழ்கியுள்ள இந்தத் திருக்கோவில், நீர்மட்டம் குறைந்ததால் தற்போது திறக்கப்பட்டுள்ளது. அறுநூற்றெண்பது ஆண்டுகளுக்கு முன்பு தண்டநாயக கோட்டையை கட்டிய தண்டநாயகரை ஆட்சியரிச்சொல்லி ஹொய்சாள் மன்னர் மூன்றாம் வீர பல்லால மாதவப் பெருமாள் அவரை நியமித்தார். அவரது மகன் வீர சித்த கெத்தயா தண்டநாயகத்துள்ளே கோவிலைக் கட்டினார். பின்னர் விஜயநகரப் பேரரசு, உம்மத்தூர் தலைவர்கள் மற்றும் திப்பு சுல்தான் ஆகியோரால் அந்தக் கோட்டை ஆளப்பட்டது. 1790ஆம் ஆண்டு நடைபெற்ற சத்தியமங்கலம் போருக்கும் சாட்சியாக அக்கோட்டை விளங்கி வருகிறது.

## 8. அண்மையில், இந்திய ரெயில்டெல் (RailTel) கழகத்திற்கும் மற்றொரு தொழில்நுட்ப நிறுவனத்திற்கும் இடையே கையெழுத்தான புரிந்துணர்வு ஒப்பந்தத்தின் நோக்கம் என்ன?

அ. இந்தியாவிலும் பிற நாடுகளிலும் KAVACH செயல்படுத்தும் திட்டங்களை ஆராய்ந்து வழங்குதல் ✓

ஆ. KAVACHஇன் புதிய பதிப்பை உருவாக்க

இ. புதிய இரயில் பாதைகளை உருவாக்குதல்

ஈ. ரெயில் எஞ்சின்கள் தயாரித்தல்



- ★ இந்திய ரெயில்டெல் கழகமானது ஒரு தொழில்நுட்ப நிறுவனத்துடன் இணைந்து இந்தியாவிலும் வெளிநாட்டிலும் உள்நாட்டு தானியங்கி ரெயில் பாதுகாப்பு அமைப்பான KAVACHஐ செயல்படுத்தவுள்ளது. இந்திய தேசத்தின் தொழிற்துறையுடன் இணைந்து RDSOஆல் உருவாக்கப்பட்ட 'KAVACH', பாதுகாப்பு ஒருமைப்பாடு (Safety Integrity) நிலை -4இல் குறிப்பிடத்தக்க வகையில் குறைந்த பிழை நிகழ்தகவுடன் செயல்படுகிறது. அதன் அம்சங்களுள் மையப்படுத்தப்பட்ட ரெயில் இயக்க கண்காணிப்பு, தானியங்கி அதிவேகத் தடுப்பு மற்றும் SOS செய்தி அனுப்புதல் ஆகியவை அடங்கும்.

## 9. தூய விளையாட்டுகளுக்குறித்த விழிப்புணர்வை ஏற்படுத்துவதற்காக அண்மையில் #PlayTrue என்ற பரப்புரையை நடத்திய இந்திய அமைப்பு எது?

அ. தேசிய ஊக்கமருந்து தடுப்பு முகமை ✓

ஆ. தேசிய விளையாட்டு கூட்டமைப்பு

இ. இளைஞர் விவகாரங்கள் மற்றும் விளையாட்டு அமைச்சகம்

ஈ. தேசிய விளையாட்டு அமைப்பு



- ★ இந்தியாவின் தேசிய ஊக்கமருந்து தடுப்பு முகமை (NADA) #PlayTrue இயக்கத்திற்கு ஏற்பாடு செய்திருந்தது. இதில் 12,133-க்கும் அதிகமானோர் பங்கேற்றனர். இந்த இயக்கம் உலக ஊக்கமருந்து தடுப்பு முகமையின் (WADA) Play True நாளை நினைவுகூர்கிறது. இது இந்தியாவில் தூய விளையாட்டு & ஊக்கமருந்து எதிர்ப்பு நடைமுறைகளின் முக்கியத்துவம் குறித்த விழிப்புணர்வை வளர்ப்பதை நோக்கமாகக் கொண்டது.

- ★ #PlayTrue இயக்கம் விளையாட்டு வீரர்கள், பயிற்சியாளர்கள் மற்றும் முழு விளையாட்டு சமூகத்தையும் ஊக்கமருந்து எதிர்ப்பு விதிமுறைகளைப் பற்றிய முழுமையான புரிதலுடன் ஆயத்தம் செய்வதற்கான தேசிய ஊக்கமருந்து தடுப்பு முகமை இந்தியாவின் உறுதிப்பாட்டை எடுத்துக்காட்டுகிறது. நியாயமான விளையாட்டை ஆதரிப்பதன்மூலமும்,

ஊக்கமருந்தை நிராகரிப்பதன்மூலமும், நியாயமான போட்டியின் உணர்வை ஊக்குவிப்பதன்மூலமும் விளையாட்டுகளில் ஒருமைப்பாட்டை வளர்க்க இந்தப் பரப்புரை எண்ணுகிறது.

10. இந்தியாவின் முதல் வானியல் சுற்றுலா முன்னெடுப்பான, 'நகூத்ர சபா'வைத் தொடங்கியுள்ள மாநிலம் எது?

அ. உத்தரகாண்ட் ✓

ஆ. ஹரியானா

இ. ஹிமாச்சல பிரதேசம்

ஈ. ராஜஸ்தான்



★ உத்தரகாண்ட் மாநில சுற்றுலா வளர்ச்சி வாரியமும் ஸ்டார்ஸ்கேப்சும் இணைந்து வானியல் சுற்றுலா (astro tourism) முன்னெடுப்பான, 'நகூத்ர சபா'வைத் தொடங்கியுள்ளன. விண்மீன்களைப் பார்ப்பதைத் தவிர, இது சூரியனை கூர்நோக்குதல், நிழற்படம் எடுத்தல் போட்டிகள் மற்றும் முகாம் ஆகியவற்றையும் வழங்குகிறது. வானியல் ஆர்வலர்கள் மற்றும் சாகசக்காரர்களை இலக்காக்கக்கொண்ட இது பேரண்டத்தின் அதிசயங்களை உத்தரகாண்டின் இயற்கை அழகுடன் இணைப்பதை நோக்கமாகக் கொண்டுள்ளது.

11. ஆரவல்லி மலைத்தொடரில் சட்டத்துக்குப்புறம்பாக மேற்கொள்ளப்படும் சுரங்கப் பணிகளை உடனே நிறுத்துமாறு, கீழ்க்காணும் எந்த மாநிலத்திற்கு உச்சநீதிமன்றம் உத்தரவிட்டுள்ளது?

அ. இராஜஸ்தான் ✓

ஆ. குஜராத்

இ. ஹரியானா

ஈ. மகாராஷ்டிரா



★ இராஜஸ்தானில் உள்ள ஆரவல்லி மலைத்தொடரில் சட்டத்துக்குப்புறம்பாக மேற்கொள்ளப்படும் சுரங்கப் பணிகளை உடனே நிறுத்துமாறு உச்சநீதிமன்றம் உத்தரவிட்டுள்ளது. குஜராத், ராஜஸ்தான் மற்றும் ஹரியானா முழுவதும் 692 கிமீ நீண்டு பரவியுள்ள ஆரவல்லி மலைத்தொடர் இந்தியாவின் பழமையான மலைத்தொடராகும். சூழலியல் மற்றும் நீரியலுக்கு இது முக்கியத்துவம் வாய்ந்ததாகும். அவை பாலைவனமாவதைத் தடுக்கின்றன, தட்பவெப்பநிலையை ஒழுங்குபடுத்துகின்றன; மேலும் பல்வேறு சுற்றுச்சூழல் அமைப்புகள் மற்றும் சபர்மதி மற்றும் லூனி போன்ற ஆறுகளை ஆதரிக்கின்றன.

12. சகூம் பள்ளத்தாக்கு என்பது கீழ்க்காணும் எந்த 2 நாடுகளுக்கு இடையேயுள்ள பிரச்சனைக்குரிய பகுதியாகும்?

அ. இந்தியா & பூடான்

ஆ. இந்தியா & பாகிஸ்தான் ✓

இ. இந்தியா & நேபாளம்

ஈ. இந்தியா & சீனா



★ சகூம் பள்ளத்தாக்கில் சட்டத்துக்குப்புறம்பானதாகக் கருதப்படும் சீனாவின் கட்டுமானத்திற்கு இந்தியா கடும் எதிர்ப்பு தெரிவித்துள்ளது. இந்தப் பள்ளத்தாக்கு பாகிஸ்தான் ஆக்கிரமிப்பு காஷ்மீரின் ஒருபகுதியாகும். இது இந்தியாவால் உரிமை கோரப்பட்ட ஒரு சர்ச்சைக்குரிய நிலப்பகுதியாகும்; ஆனால் பாகிஸ்தானால் கட்டுப்படுத்தப்பட்டு 1963இல் பாகிஸ்தானால் சீனாவிடம் ஒப்படைக்கப்பட்டது. ஒப்பந்தத்தின் 6ஆவது பிரிவு காஷ்மீர் பிரச்சனைக்குத் தீர்வுகண்ட பிறகு மீண்டும் பேச்சுவார்த்தை நடத்த வேண்டும் என்று கூறுகிறது. இது ஜின்ஜியாங், POK மற்றும் சியாச்சின் பனிப்பாறையின் எல்லையாக உள்ளது. 1970களில் கட்டப்பட்ட காரகோரம் நெடுஞ்சாலை, சீனா மற்றும் பாகிஸ்தான் இடையேயான ஒப்பந்தத்தின் விளைவாக உருவானதாகும்.

13. நிலவின் இருண்ட பகுதியிலிருந்து மண்ணை எடுத்து வருவதற்காக, அண்மையில் 'Chang'e-6' என்ற ஆய்வுப் பணியை ஏவியுள்ள நாடு எது?

அ. சீனா ✓

ஆ. ரஷ்யா

இ. இந்தியா

ஈ. ஜப்பான்



★ நிலவின் இருண்ட பகுதியிலிருந்து மாதிரிகளைச் சேகரித்து அதனை பூமிக்குக் கொண்டு வருவதற்காக சீனா 'Chang'e-6' ஆய்வுப் பணியை ஏவியுள்ளது. இதற்கு முன்பு, அமெரிக்கா மற்றும் சோவியத் ரஷ்யா ஆகிய நாடுகள் மட்டுமே நிலவின் மாதிரிகளை அதன் அண்மைப் பக்கத்திலிருந்து சேகரித்துள்ளன. சீனாவின் Chang'e-4, 2019இல் நிலவின் இருண்ட பகுதியில் தரையிறங்கியது; ஆனால் மாதிரிகளை கொண்டுவரவில்லை. 2023ஆம் ஆண்டில், இந்தியாவின் சந்திரயான்-3 பணி நிலவின் தென்துருவத்திற்கு அருகே தரையிறங்கியதன்மூலம் சாதனை புரிந்தது.

14. எரிசக்தி மற்றும் உள்ளூர் நாணய தீர்வு ஆகியவற்றில் ஒத்துழைப்பை மேம்படுத்துவதற்காக கீழ்க்காணும் எந்த ஆப்பிரிக்க நாட்டுடன் இந்தியா ஒத்துழைத்துள்ளது?

அ. கென்யா

ஆ. தான்சானியா

இ. செனகல்

ஈ. நைஜீரியா ✓



★ இந்தியாவும் நைஜீரியாவும் இருதரப்பு வர்த்தகத்தை மேம்படுத்தும் நோக்கோடு உள்ளூர் நாணய தீர்வுமுறை ஒப்பந்தத்தை விரைவுபடுத்த ஒப்புக்கொண்டுள்ளன. இதன்மூலம் இந்திய ரூபாய் (₹) மற்றும் நைஜீரிய நைராவில் வர்த்தக தீர்வுகள் நடைபெறும். அபுஜாவில் நடைபெற்ற 2ஆவது இந்தியா-நைஜீரியா கூட்டு வர்த்தகக்குழு அமர்வின் போது இந்த முடிவு எட்டப்பட்டது. அமர்தீப் சிங் பாட்டியா தலைமையில், இந்தியக் குழுவில் RBI, EXIM வங்கி மற்றும் NPCI ஆகியவற்றின் பிரதிநிதிகள் இடம்பெற்றிருந்தனர். ஏப்.29-30 வரை நடைபெற்ற கூட்டத்தில், வர்த்தகத்தை மேம்படுத்துவது குறித்து விவாதிக்கப்பட்டது.

15. பத்ரா புலிகள் காப்பகம் அமைந்துள்ள மாநிலம் எது?

அ. கேரளா

ஆ. கர்நாடகா ✓

இ. குஜராத்

ஈ. மகாராஷ்டிரா



★ கர்நாடக மாநிலத்தின் மேற்குத்தொடர்ச்சி மலையில் அமைந்துள்ள பத்ரா புலிகள் சரணாலயத்திற்கு வனப்பயண பார்வையாளர்களின் வருகை வெகுவாக அதிகரித்துள்ளது. இச்சுற்றுச்சூழல் உணர்திறன் மண்டலத்தில் சுற்றுலாப் பயணிகள் வெகுவனமாக இருக்க வேண்டும். 1998ஆம் ஆண்டில் இந்தியாவின் 25ஆவது புலிகள் காப்பகமாக அறிவிக்கப்பட்ட இதில் யானைகள் மற்றும் பல்வேறு விலங்கினங்களுடன் கணிசமான புலிகளும் உள்ளன. பிற கர்நாடக மாநிலத்து புலிகள் காப்பகங்களுள் பந்திப்பூர், நாகர்ஹோல், தண்டேலி-அன்ஷி மற்றும் பிலிகிரிரங்கா ஆகியவை அடங்கும்.

16. அண்மையில், 7ஆவது இந்தியா-இந்தோனேசியா கூட்டு பாதுகாப்பு ஒத்துழைப்புக் குழு கூட்டம் நடைபெற்ற இடம் எது?

அ. புது தில்லி ✓

ஆ. ஜகார்த்தா

இ. சென்னை

ஈ. ஹைதராபாத்



- ★ இந்தியாவும் இந்தோனேசியாவும் அண்மையில் புது தில்லியில் ஏழாவது கூட்டு பாதுகாப்பு ஒத்துழைப்புக் குழுக் கூட்டத்தை நடத்தின. பாதுகாப்புத் தொழிற்துறை, கடல்சார் பாதுகாப்பு மற்றும் பலதர்ப்பு ஒத்துழைப்பு ஆகியவற்றில் ஒத்துழைப்பை விரிவுபடுத்துவதில் இந்தக் கூட்டம் கவனம் செலுத்தியது. இருநாடுகளும் வளர்ந்து வரும் பாதுகாப்பு ஒத்துழைப்பு குறித்து திருப்தி தெரிவித்தன. பாரத் ஃபோர்ஜ் மற்றும் மஹிந்திரா டிஃபென்ஸ் போன்ற நிறுவனங்களை உள்ளடக்கிய பாதுகாப்புத்துறை ஒத்துழைப்பு இக்கூட்டத்தில் வலியுறுத்தப்பட்டது. கடல்சார் பாதுகாப்பு ஒத்துழைப்பு மற்றும் இந்தியாவின் கிழக்கை நோக்கிய கொள்கையில் இந்தோனேசியாவின் பங்கு எடுத்துரைக்கப்பட்டது.

17. 2024 - உலக பத்திரிகை சுதந்திரக் குறியீட்டில் இந்தியாவின் தரநிலை என்ன?

அ. 158

ஆ. 159 ✓

இ. 160

ஈ. 161



- ★ ரிப்போர்ட்டர்ஸ் வித்தவுட் பார்டர்ஸின் கூற்றுப்படி, 2024இல் இந்தியாவின் உலக பத்திரிகை சுதந்திரக் குறியீட்டு மதிப்பெண் 36.62இலிருந்து 31.28ஆக குறைந்துள்ளது. இவ்வறிக்கை 180 நாடுகளின் பத்திரிகை சுதந்திரத்தை மதிப்பிடுகிறது. பிற நாடுகளின் சரிவு காரணமாக இந்தியாவின் தரநிலை 161இலிருந்து 159-க்கு முன்னேறியுள்ளது. ஆயினும், இந்தியா துருக்கி, பாகிஸ்தான் மற்றும் இலங்கையைவிட பின்தங்கியுள்ளது. பாதுகாப்பில் சிறிதளவு முன்னேற்றம் இருந்தபோதிலும், பிற குறிகாட்டிகளில் மதிப்பெண்கள் பெருவீழ்ச்சியடைந்துள்ளன; இது பத்திரிகை சுதந்திரத்திற்கான சவால்களை எடுத்தியம்புகிறது.

18. அண்மையில், இந்தியாவும் நெதர்லாந்தும் ஹேக்கில் எத்தனையாவது சுற்று வெளியுறவு ஆலோசனைகளை ஏற்பாடு செய்தன?

அ. 11ஆவது

ஆ. 12ஆவது ✓

இ. 13ஆவது

ஈ. 14ஆவது



- ★ இந்தியாவும் நெதர்லாந்தும் மே.02 அன்று ஹேக்கில் 12ஆவது சுற்று வெளியுறவு அலுவலக ஆலோசனைகளை நடத்தின. இந்திய அரசின் வெளியுறவு அமைச்சகத்தின் செயலாளர் (மேற்கு) ஸ்ரீ பவன் கபூர் தலைமையில் இந்த ஆலோசனை நடைபெற்றது. கடந்த 2022ஆம் ஆண்டு டிசம்பரில் புதுதில்லியில் நடைபெற்ற ஆலோசனைக்குப்பிறகு ஏற்பட்ட முன்னேற்றத்தை மதிப்பிடுவதற்கான வாய்ப்பாக இந்தச் சந்திப்பு அமைந்தது. இச்சந்திப்பின்போது, பசுமை ஹைட்ரஜன் மற்றும் குறைக்கடத்திகள் போன்ற புதிய தொழில்நுட்பங்களில் கவனம் செலுத்துவதன்மூலம் இருதரப்பு உறவுகளை வலுப்படுத்த இந்தியாவும் நெதர்லாந்தும் ஒப்புக்கொண்டன.


19. அண்மையில், சரக்குகள் & சேவைகள் வரி மேல்முறையீட்டு தீர்ப்பாயத்தின் தலைவராக நியமிக்கப்பட்டவர் யார்?

அ. O P செளத்ரி

ஆ. பங்கஜ் செளத்ரி

இ. சஞ்சய குமார் மிஸ்ரா ✓

ஈ. அஜய் பூஷன் பாண்டே



- ★ மத்திய GST சட்டம், 2017இன்கீழுள்ள இரண்டாவது மேல்முறையீட்டு ஆணையமான GSTATஇன் தலைவராக ஒய்வுபெற்ற நீதிபதி சஞ்சய குமார் மிஸ்ரா நியமிக்கப்பட்டுள்ளார். CGST சட்டம், 2017 மற்றும் SGST சட்டங்களின்கீழ் மேல்முறையீட்டு ஆணையத்தின் உத்தரவுகளுக்கு எதிரான மேல்முறையீடுகளை GSTAT விசாரிக்கிறது. GSTAT என்பது புது தில்லியில் உள்ள ஒரு முதன்மை அமர்வாகும். இது குடியரசுத்தலைவர் மற்றும் இரண்டு தொழில்நுட்ப உறுப்பினர்களைக் (மத்தியிலிருந்து ஒன்று, மாநிலத்திலிருந்து ஒன்று) கொண்டுள்ளது. இந்த GSTAT-க்கு பல மாநில அமர்வுகளும் உண்டு.

20. லக்ஷியா விமானத்தை வடிவமைத்து கட்டிய அமைப்பு எது?

அ. DRDO ✓

ஆ. ISRO

இ. CSIR

ஈ. HAL



- ★ பெங்களூருவைச் சார்ந்த பாதுகாப்பு ஆராய்ச்சி & மேம்பாட்டு அமைப்பின் (DRDO) ஆய்வகமான ஏரோநாட்டிக்கல் டெவலப்மென்ட் எஸ்டாப்லிஷ்மென்ட் ஆனது லக்ஷியா விமானத்தை உருவாக்கியுள்ளது. இது தற்போது CBIஇன் கூர்ந்தாய்வின்கீழ் உள்ளது. 2000 (IAF), 2001 (IN) மற்றும் 2003 (IA)இல் பணிக்குச் சேர்த்துக்கொள்ளப்பட்ட ADE -ஆல் உருவாக்கப்பட்ட நுண்-இலகு, விமானியிலா விமானமாகும் லக்ஷியா. HALஆல் தயாரிக்கப்பட்ட எஞ்சினுடன் உருவாக்கப்பட்ட இது செலவு குறைந்ததாகும். மீண்டும் பயன்படுத்தக்கூடிய இது ஆயுத அமைப்பு சோதனைகளுக்கு உதவுகிறது. இதனை தரை அல்லது கடலிலிருந்து ஏவமுடியும்.

21. 2023-24 நிதியாண்டில் இந்தியாவில் புதைபடிவ எரிபொருள் திறன் எவ்வளவு % அதிகரித்துள்ளது?

அ. 1.65%

ஆ. 2.44% ✓

இ. 3.50%

ஈ. 3.80%



- ★ 2023-24இல், நாட்டின் புதைபடிவ எரிபொருள் அடிப்படையிலான ஆற்றல் திறன் 2023 மார்ச்சின் 237.27 GWஇல் இருந்து 2.44% அதிகரித்து 243.22 GWஆக உள்ளது. புதைபடிவமற்ற எரிபொருள் திறன் 10.79% அதிகரித்து, 2022-23இல் 172.01 GWஆக இருந்த நிலையில் 2023-24இல் 190.57 GWஐ எட்டியது. இதில் சூரிய ஆற்றல், காற்று மற்றும் புனல் மின்சாரம் ஆகியவை அடங்கும். அணுசக்தித் திறன் 6.78 ஜிகாவாட்டிலிருந்து 8.18 ஜிகாவாட்டாக உயர்ந்துள்ளது; இது ஆண்டுக்கு 20.64% அதிகரிப்பைக் குறிக்கிறது.

22. அண்மையில், மத்திய ஜவுளி அமைச்சகத்தின்கீழ், கொல்கத்தாவில் அமைந்துள்ள தேசிய சணல் வாரியத்தில் இயக்குநர் மட்டத்தில் செயலாளராக நியமிக்கப்பட்டவர் யார்?

அ. அஜய் குமார்

ஆ. சசி பூஷன் சிங் ✓

இ. இராஜீவ் சக்சேனா

ஈ. அரவிந்த் குமார்



- ★ இந்திய ரெயில்வே போக்குவரத்து சேவை அதிகாரியான சஷி பூஷன் சிங், கொல்கத்தாவில் உள்ள தேசிய சணல் வாரியத்தின் செயலாளராக (இயக்குனர் மட்டம்) மத்திய அரசால் நியமிக்கப்பட்டுள்ளார். இந்நியமனம் 5 ஆண்டுகள் அல்லது மறு அறிவிப்பு வரும் வரை நடப்பிலிருக்கும். தேசிய சணல் வாரியச் சட்டம், 2008இன்கீழ் நிறுவப்பட்ட தேசிய சணல் வாரியம் 2010 ஏப்.01இல் செயல்படத்தொடங்கியது. இது சணல் உற்பத்தியாளர்கள் மேம்பாட்டு கழகம் மற்றும் சணல் பல்வகைப்படுத்தலுக்கான தேசிய மையம் ஆகியவற்றை ஒருங்கிணைத்தது.

### 23. பழியர் பழங்குடியினருடன் தொடர்புடைய மாநிலம் எது?

அ. தமிழ்நாடு ✓

ஆ. கேரளா

இ. கர்நாடகா

ஈ. ஆந்திர பிரதேசம்



- ★ பெரும்பான்மையாக கொடைக்கானல் மற்றும் தேனி பகுதிகளில் வாழும் பழியர் பழங்குடியினத்தோரைப் பற்றிய அண்மைய ஆய்வுகள், அவர்களின் முன்னேற்றத்திற்கு அரசாங்கம் உடனடியாக நடவடிக்கை எடுக்கவேண்டும் என்பதை வலியுறுத்துகிறது. தமிழில் 'பழனியர்' என்பதிலிருந்து பெறப்பட்ட அவ்வினத்தாரின் பெயர், பழையர், பழையரேர் மற்றும் பனையர் என்றும் விளிக்கப்படுகிறது. தமிழ்நாட்டு மாவட்டங்களில் பரவி வாழும் அவர்கள் தமிழ் மொழியைப் பேசுகிறார்கள் மற்றும் பாரம்பரியமாக வேட்டையாடிகளாக உள்ளனர்.
- ★ வனதேவதையையும் கருப்பனையும் வழிபடுகிற அவர்கள், இறந்தவர்களை தகனம் செய்வதைத் தவிர்த்து, தங்கள் குடியிருப்புப்பகுதியின் மேற்குப்பகுதியில் இட்டுப் புதைப்பதை வழக்கமாகக் கொண்டுள்ளனர்.

### 24. அண்மையில், 26ஆவது ASEAN-இந்திய மூத்த அதிகாரிகள் கூட்டம் நடைபெற்ற இடம் எது?

அ. புது தில்லி ✓

ஆ. ஜெய்ப்பூர்

இ. சென்னை

ஈ. ஹைதராபாத்



- ★ ஜெய்கீப் மஜும்தார் மற்றும் ஆல்பர்ட் சுவா ஆகியோர் தலைமையில் புது தில்லியில் நடைபெற்ற 26ஆவது ASEAN-இந்திய மூத்த அதிகாரிகள் கூட்டம், அரசியல்-பாதுகாப்பு, பொருளியல் மற்றும் சமூக-கலாசார ஈடுபாடு ஆகியவற்றில் கவனஞ்செலுத்தி, ASEAN-இந்தியா உறவுகளை மதிப்பாய்வு செய்தது. ASEAN-இந்தியா விரிவான உத்திசார் கூட்டாண்மையை வலுப்படுத்துவதற்கு பிரதமர்களின் பன்னிரு அம்ச முன்மொழிவை செயல்படுத்துவது குறித்து அவர்கள் விவாதித்தனர். லாவோஸின் வியன்டியானில் நடைபெறவுள்ள ASEAN-இந்தியா உச்சிமாநாட்டிற்கான முன்னேற்பாடு குறித்தும் விவாதிக்கப்பட்டது.

## செய்தித்தாள் நடப்பு நிகழ்வுகள்

### 1. முழுவீச்சில் பாம்பன் புதிய ரெயில்வே பாலம் கட்டுமானப்பணி.

இராமநாதபுரம் மாவட்டம், மண்டபம்-இராமேசுவரத்தை இணைக்கும் வகையில் கடந்த 1914ஆம் ஆண்டில் கடலுக்கு குறுக்கே ரெயில்வே பாலம் கட்டப்பட்டது. கப்பல்கள் வரும்போது, திறந்து மூடும் வகையில் இப்பாலம் கட்டப்பட்டது. 2007ஆம் ஆண்டு இந்தப்பாலத்தில் இருந்த மீட்டர்கேஜ் பாதை அகற்றப்பட்டு, அகல ரெயில் பாதையாக மாற்றப்பட்டது. லக்னோவில் உள்ள ரெயில்வே ஆராய்ச்சி, வடிவமைப்பு, தரநிர்ணய அமைப்பின் தொழில்நுட்ப ஆலோசனையுடன் பாலத்தின் கர்ட்டர்களை வடிமைக்கும் பணி, பாம்பனை அடுத்த சத்திரக்குடி ரெயில் நிலையத்தில் நடைபெற்றது.



தற்போது, இந்தப் பாலத்தில் ஒரு ரெயில் பாதை மட்டுமே அமைக்கப்படுகிறது. இருப்பினும், எதிர்காலத் தேவையைக் கருத்தில் கொண்டு இரட்டை ரெயில் பாதை அமைப்பதற்கான வசதிகள் கொண்டதாகவே இப்பாலத்தின் கட்டுமானம் நடைபெறுகிறது. இந்தப் பணி நிறைவடையும்போது, நாட்டிலேயே செங்குத்தான நிலையில் திறந்து, மூடும் வசதி கொண்ட முதல் பாலம் என்ற பெருமையை இந்தப்பாலம் பெறும். மேலும், நாட்டின் பொருளாதார வளர்ச்சிக்கும் இந்தப் பாலம் முக்கியப் பங்காற்றும் எனக்கூறப்படுகிறது.

## 2. இகா ஸ்வியாடெக் முதல் முறை சாம்பியன்.

ஸ்பெயினில் நடைபெறும் மாட்ரிட் ஓபன் டென்னிஸ் போட்டியில் மகளிர் ஒற்றையர் பிரிவில், போலந்தின் இகா ஸ்வியாடெக் சாம்பியன் பட்டம் வென்றார். இந்தப் போட்டியில் அவர் வாகை சூடியது இதுவே முதல் முறையாகும். சாம்பியனான இகா ஸ்வியாடெக்குக்கு ₹9.23 கோடி ரொக்கப்பரிசும், 1000 WTA புள்ளிகளும் கிடைத்தன. ரன்னர்-அப் இடம் பெற்ற சபலென்காவுக்கு ₹4.91 கோடி ரொக்கப்பரிசு வழங்கப்பட்டது.

## 3. மே.17இல் விண்வெளி செல்கிறார் சுனிதா வில்லியம்ஸ்!

இந்திய வம்சாவளியைச் சேர்ந்த அமெரிக்க விண்வெளி வீராங்கனை சுனிதா வில்லியம்ஸ் (58), 3ஆம் முறையாக வருகின்ற மே.17 அன்று விண்வெளிக்குச் செல்லவுள்ளார். விண்வெளி நிலையத்தில் 322 நாட்கள் தங்கியிருக்கும் திட்டத்திற்காக சுனிதா வில்லியம்ஸ் விண்வெளிக்குச் செல்லவுள்ளார்.

அமெரிக்காவின் போயிங் நிறுவனம், 'ஸ்டார் லைனர்' என்ற விண்வெளி ஓடத்தை உருவாக்கியுள்ளது. அவ்வோடம் சோதனை முறையில் முதல்முறையாக விண்ணில் செலுத்தப்படவுள்ளது. புளோரிடா மாகாணத்தின் கேப் கனவரல் ஏவுதளத்திலிருந்து ஏவப்படவுள்ள ஸ்டார்லைனரில் சுனிதா வில்லியம்ஸுடன் பட்ச் வில்மோரும் செல்லவுள்ளார்.

## **IMPORTANT LINKS**

### TNPSC CURRENT AFFAIRS

<https://www.winmeen.com/tnpsc-tamil-current-affairs/>

### WINMEEN: INSTALL THE WINMEEN APP

### DAILY FREE & PREMIUM TNPSC STUDY MATERIALS & ONLINE TEST

<https://play.google.com/store/apps/details?id=co.robin.jbzbw>

### WINMEEN: WINMEEN TNPSC TEST SERIES - SAMACHEER LESSON WISE TEST + PREVIOUS YEAR MODEL TEST FOR TNPSC GROUP 1,2, 4 & VAO

<https://wp.me/p7JanY-ag8>